

**വികേന്ദ്രീകൃതാനുരണ സംസ്ഥാനതല കോഓർഡിനേഷൻ കമ്മിറ്റിയുടെ
23.02.2026-ലെ യോഗത്തിന്റെ അജണ്ട
ഉള്ളടക്കം**

ഖണ്ഡിക നമ്പർ	വിഷയം	പേജ് നമ്പർ
3.	പൊതുവിഷയം	3
4.	പ്രത്യേക വിഷയങ്ങൾ	3
4.1	ഇരിങ്ങാലക്കുട ബ്ലോക്ക് പഞ്ചായത്ത്	3
4.2	ബഡ്ജറ്റ് സൂൾ/ബഡ്ജറ്റ് റീഹാബിലിറ്റേഷൻ സെന്റർ	4
4.3	പാലക്കാട് ജില്ലാ പഞ്ചായത്ത്	4
4.4	ഇ.കെ.എൽ.എം. ഗവൺമെന്റ് സ്ത്രീകളുടെയും കുട്ടികളുടെയും ആശുപത്രി	5
4.5	ചുനക്കര ഗ്രാമപഞ്ചായത്ത്	5
4.6	കോഴിക്കോട് ജില്ലാ പഞ്ചായത്ത്	6
4.7	പത്തനംതിട്ട ജില്ലാ പഞ്ചായത്ത്	7
4.8	കോന്നി ബ്ലോക്ക് പഞ്ചായത്ത്	8
4.9	ഉദയംപേരൂർ ഗ്രാമ പഞ്ചായത്ത്	8
4.10	കണ്ണൂർ ജില്ലാ പഞ്ചായത്ത്	9
4.11	ചിറക്കടവ് ഗ്രാമപഞ്ചായത്ത്	9
4.12	മത്തായിചാക്കോ മെമ്മോറിയൽ മലബാർ സ്പോർട്സ് ഡെവലപ്മെന്റ് ആന്റ് വെൽഫെയർ കോഓപ്പറേറ്റീവ് സൊസൈറ്റി (MASDCOS)	10
4.13	കൊല്ലം ജില്ലാ ആയുർവേദ ഔഷധ നിർമ്മാണ വ്യവസായ സഹകരണസംഘം	10
4.14	കേരള ഇൻസ്റ്റിറ്റ്യൂഷൻ ഫോർ ദി ബ്ലൈന്റ്	11
4.15	സാങ്കേതിക വിദ്യാഭ്യാസ വകുപ്പ്	11
4.16	കുടുംബശ്രീ	16
4.17	വാഴൂർ ബ്ലോക്ക് പഞ്ചായത്ത്	16
4.18	കോട്ടയ്ക്കൽ മുനിസിപ്പാലിറ്റി	16
4.19	കേരള സ്റ്റേറ്റ് ഡെവലപ്മെന്റ് ആന്റ് ഇനൊവേഷൻ സ്ട്രാറ്റജിക് കൗൺസിൽ (K-DISC)	17
4.20	അഞ്ചുതെങ്ങി ഗ്രാമപഞ്ചായത്ത് - ശ്രീ.സനോഷ് പൊക്കൽ വിളാകം, അഞ്ചുതെങ്ങി	17
4.21	പന്തളം ബ്ലോക്ക് പഞ്ചായത്ത്	18
4.22	നാവായിക്കുളം ഗ്രാമപഞ്ചായത്ത്	18
4.23	കല്ലപ്പാറ ഗ്രാമപഞ്ചായത്ത്	19
4.24	പത്തനംതിട്ട ജില്ലാ പഞ്ചായത്ത്	19
4.25	വാഴത്തോപ്പ് ഗ്രാമപഞ്ചായത്ത്	20
4.26	കോഴിക്കോട് ബ്ലോക്ക് പഞ്ചായത്ത്	20
4.27	ചെങ്ങന്നൂർ നഗരസഭ	20
4.28	ചെങ്ങന്നൂർ നഗരസഭ	21
4.29	വെങ്കിടങ്ങി ഗ്രാമപഞ്ചായത്ത്	21
4.30	പള്ളിവാസൽ ഗ്രാമപഞ്ചായത്ത്	22
4.31	കാസർഗോഡ് ജില്ലാപഞ്ചായത്ത്	22
4.32	തിരുവാർപ്പ് ഗ്രാമപഞ്ചായത്ത്	23
4.33	എറണാകുളം ജില്ലാ പഞ്ചായത്ത്	23
4.34	തില്ലങ്കരി ഗ്രാമപഞ്ചായത്ത്	23
4.35	പുഴയ്ക്കൽ ബ്ലോക്ക് പഞ്ചായത്ത്	24
4.36	തിരുവനന്തപുരം കോർപ്പറേഷൻ - ശ്രീമതി. ജയലക്ഷ്മി ജെ.ആർ.	24

	നായർ	
4.37	പനയം ഗ്രാമപഞ്ചായത്ത്	25
4.38	തൃക്കരിപ്പൂർ ഗ്രാമപഞ്ചായത്ത്	25
4.39	നടുവണ്ണൂർ ഗ്രാമപഞ്ചായത്ത്	25
4.40	വല്ലപ്പുഴ ഗ്രാമപഞ്ചായത്ത്	26
4.41	ചെറുതാഴം ഗ്രാമപഞ്ചായത്ത്	26
4.42	ദേലംപാടി ഗ്രാമപഞ്ചായത്ത്	27
4.43	നന്ദിയോട് ഗ്രാമപഞ്ചായത്ത്	27
4.44	പെരിനാട് ഗ്രാമ പഞ്ചായത്ത്	27
4.45	നെല്ലിയാമ്പതി ഗ്രാമപഞ്ചായത്ത്	28
4.46	കൊടുവള്ളി ബ്ലോക്ക് പഞ്ചായത്ത്	28
4.47	മൃഗസംരക്ഷണ വകുപ്പ്	29
4.48	കേരള അഗ്രോ ഇൻഡസ്ട്രീസ് കോർപ്പറേഷൻ	29

**വികേന്ദ്രീകൃതസുത്രണ സംസ്ഥാനതല കോഓർഡിനേഷൻ കമ്മിറ്റിയോഗം 23.02.2026
(തിങ്കളാഴ്ച) ഉച്ചകഴിഞ്ഞ് 2.30 - ലയം ഹാൾ (അനക്സ് II) സെക്രട്ടേറിയറ്റ്
അജണ്ട**

1

3. പൊതുവിഷയം

4. പ്രത്യേക വിഷയങ്ങൾ

2

4.1 ഇരിങ്ങാലക്കുട ബ്ലോക്ക് പഞ്ചായത്ത്

തൃശൂർ ജില്ലാ പ്ലാനിംഗ് ഓഫീസറുടെ 19.12.2025-ലെ കത്തും ഇരിങ്ങാലക്കുട ബ്ലോക്ക് പഞ്ചായത്ത് ഭരണസമിതിയുടെ 30.10.2025-ലെ 3(1)-ാം നമ്പർ തീരുമാനവും തദ്ദേശസ്വയംഭരണവകുപ്പ് പ്രിൻസിപ്പൽ ഡയറക്ടറുടെ 15.10.2024-ലെ LSGD/PD/30982/2024/CSSA1 /നമ്പർ കത്തും (SRG/4/26 - CC/570/25)

വിഷയം:- PMAY(G) പട്ടികജാതി ഗുണഭോക്താക്കൾക്ക് പട്ടികജാതി വികസന വകുപ്പിൽനിന്നും ലഭിക്കേണ്ട തുക ലഭിക്കാത്തതിനാൽ ബ്ലോക്ക് പഞ്ചായത്തിൽ നിന്ന് തുക നൽകാൻ അനുമതി സംബന്ധിച്ച്.

പ്രോ.നം. 8/2026	അടങ്കൽ	1,49,20,000 രൂപ (scp - 18,00,000 രൂപ കേന്ദ്ര വിഹിതം - 28,80,000 രൂപ സംസ്ഥാന വിഹിതം - 19,20,000 രൂപ ഗ്രാമപഞ്ചായത്ത് വിഹിതം - 18,00,000 രൂപ ജില്ലാ പഞ്ചായത്ത് വിഹിതം - 25,20,000 രൂപ Externally Aided Share - 40,00,000 രൂപ
പേര്	PMAY (G) SC	

ഇരിങ്ങാലക്കുട ബ്ലോക്ക് പഞ്ചായത്ത് PMAY(G) 2024-25 പദ്ധതിയിൽ പട്ടികജാതി വിഭാഗത്തിൽപ്പെട്ട ഗുണഭോക്താക്കൾ കരാറിലേർപ്പെട്ട് ഭവന നിർമ്മാണം ആരംഭിച്ചിട്ടുണ്ട്. ഈ ഗുണഭോക്താക്കൾക്ക് ഗ്രാമ, ബ്ലോക്ക്, ജില്ലാ പഞ്ചായത്തുകളുടെ വിഹിതങ്ങൾ നൽകിയിട്ടുണ്ട്. പട്ടികജാതി വികസന വകുപ്പിൽ നിന്ന് അനുവദിക്കേണ്ട 1.00 ലക്ഷം രൂപ ഇതുവരെ ലഭ്യമാകാത്തതിനാൽ ഈ തുക ഗുണഭോക്താക്കൾക്ക് അനുവദിക്കാൻ കഴിഞ്ഞിട്ടില്ല. ബ്ലോക്ക് പഞ്ചായത്ത് പട്ടികജാതി ഗുണഭോക്താക്കൾക്കായി ഈ വർഷം നിർബന്ധമായി വകയിരുത്തിയ 18.00 ലക്ഷം രൂപ പുതിയ എസ്.സി. ഗുണഭോക്താക്കൾ ഇല്ലാത്തതിനാൽ ചെലവഴിക്കാൻ കഴിയുന്നില്ല. ഒപ്പം ലൈഫ് ഭവന പദ്ധതിയിൽ വകയിരുത്തിയിരിക്കുന്ന 13,37,300 രൂപ പുതിയ ഗുണഭോക്താക്കൾ കുറവായതിനാൽ ചെലവഴിച്ചിട്ടില്ല. പട്ടികജാതി വികസന വകുപ്പിൽ നിന്നും ലഭിക്കേണ്ട വിഹിതം ഇതുവരെ കിട്ടാത്ത സാഹചര്യത്തിൽ മുകളിൽ പറഞ്ഞ എസ്.സി. പി. വിഹിതം എസ്.സി. വകുപ്പിന്റെ വിഹിതത്തിനു പകരമായി നൽകാൻ അനുമതി ആവശ്യപ്പെട്ടിരിക്കുന്നു

ഇതേ പ്രശ്നം സംസ്ഥാനത്തെ മറ്റ് ബ്ലോക്ക് പഞ്ചായത്തുകൾക്കുമുണ്ട്. മുല്ലശ്ശേരി, ചേർപ്പ്, പുഴയ്ക്കൽ, അന്തിക്കാട് എന്നീ ബ്ലോക്ക് പഞ്ചായത്തുകൾ ഇതേ ആവശ്യത്തിന് കോഓർഡിനേഷൻ കമ്മിറ്റിക്ക് ഫയൽ നൽകിയിട്ടുണ്ട്.

തദ്ദേശസ്വയംഭരണ വകുപ്പ് പ്രിൻസിപ്പൽ ഡയറക്ടറുടെ 15.10.2024-ലെ LSGD/PD/30982/2024- CSSA1 കത്ത് അനുസരിച്ച് PMAY(G) പദ്ധതിയിൽ താഴെപ്പറയും പ്രകാരമാണ് വകയിരുത്തൽ നടത്തേണ്ടത്.

Fund Sharing Pattern

വിഭാഗം	കേന്ദ്ര വിഹിതം	സംസ്ഥാന വിഹിതം	GP വിഹിതം	BP വിഹിതം	DP വിഹിതം	SC വകുപ്പ് വിഹിതം	ST വകുപ്പ് വിഹിതം	ആകെ
ജനറൽ	72,000	48,000	70,000	1,12,000	98,000	0	0	4,00,000
എസ്.സി	72,000	48,000	45,000	72,000	63,000	1,00,000	0	4,00,000
എസ്.ടി	72,000	48,000	95,000	1,52,000	1,33,000	0	1,00,000	6,00,000

3

4.2 ബഡ്ജറ്റ് സ്കൂൾ/ബഡ്ജറ്റ് റീഹാബിലിറ്റേഷൻ സെന്റർ

അഞ്ചാലുംമുട് ശിശുവികസന പദ്ധതി ഓഫീസറുടെ 03.01.2026-ലെ ICDS/AMD/13/2026 -ാം നമ്പർ കത്തും പെരിനാട് ഗ്രാമപഞ്ചായത്ത് സെക്രട്ടറിയുടെ 01.01.2026-ലെ കത്തും (SRG/6/26)

വിഷയം:- ബഡ്ജറ്റ് സ്കൂൾ, ബഡ്ജറ്റ് റീഹാബിലിറ്റേഷൻ സെന്റർ അദ്ധ്യാപകരുടെ വിരമിക്കൽ പ്രായം സംബന്ധിച്ച്

ബഡ്ജറ്റ് സ്കൂളിലേയും ബഡ്ജറ്റ് റീഹാബിലിറ്റേഷൻ സെന്ററുകളിലേയും അദ്ധ്യാപകരുടെ വിരമിക്കൽ പ്രായം സംബന്ധിച്ച് സർക്കാർ ഉത്തരവില്ല. ചില BRC -കളിൽ അദ്ധ്യാപകരുടെ പ്രായം 60 വയസ്സ് കഴിഞ്ഞിട്ടുണ്ട്. അതിനാൽ ഈ അദ്ധ്യാപകരുടെ വിരമിക്കൽ പ്രായം സംബന്ധിച്ച് വ്യക്തത വരുത്തണമെന്ന് ആവശ്യപ്പെട്ടിരിക്കുന്നു.

4

4.3 പാലക്കാട് ജില്ലാ പഞ്ചായത്ത്

പാലക്കാട് ജില്ലാ പ്ലാനിംഗ് ഓഫീസറുടെ 04.11.2025-ലെ കത്തും പാലക്കാട് ജില്ലാ പഞ്ചായത്ത് ഭരണസമിതിയുടെ 18.10.2025-ലെ 12(4) -ാം നമ്പർ തീരുമാനവും പാലക്കാട് ജില്ലാ പഞ്ചായത്ത് സെക്രട്ടറിയുടെ 23.10.2025-ലെ A7- ജനറൽ നമ്പർ കത്തും (SRG/1058/25 - CC/550/25)

വിഷയം:- ജില്ലാ പഞ്ചായത്ത് വിഹിതം ഉപയോഗിച്ച് ജലസേചന കനാലുകൾ നവീകരിക്കുന്നത് സംബന്ധിച്ച്

പ്രോ.നം. 207/26	അടങ്കൽ	1,00,00,000 (CFC Basic Grant)
പേര്	ജലസേചന കനാൽ, തടയണ, ലിഫ്റ്റ് ഇറിഗേഷൻ എന്നിവയുടെ അറ്റകുറ്റപ്പണികൾ	

പാലക്കാട് ജില്ലയിൽ രണ്ടാം വിള നെൽക്കൃഷിക്കാവശ്യമായ വെള്ളം എത്തിക്കുന്നതിനുള്ള ജലസേചന കനാലുകളുടെ അറ്റകുറ്റപ്പണികൾ ആവർത്തന സ്വഭാവമുള്ളതാണ്. ഇത് തൊഴിലുറപ്പ് പദ്ധതിയിലൂടെ നടപ്പാക്കാൻ കഴിയില്ല. അതിനാൽ ജലസേചന കനാലുകളുടെ അറ്റകുറ്റപ്പണി നടത്താൻ മുൻവർഷങ്ങളിലെ പോലെ ഈ വർഷവും പ്രോജക്ട് എടുത്തിട്ടുണ്ട്. ജില്ലയിലെ മലമ്പുഴ, കാഞ്ഞിരപ്പുഴ, ചിറ്റൂർ ഇറിഗേഷൻ ഡിവിഷനുകൾ മുഖേന ഈ പ്രവൃത്തികൾ നടപ്പാക്കാനും ഈ തുക ഡിവിഷനുകളുടെ എക്സിക്യൂട്ടീവ് എഞ്ചിനീയർക്ക് ഡെപ്പോസിറ്റ് ചെയ്യാനും ഉദ്ദേശിക്കുന്നു. ചെളിയും മറ്റു തടസ്സങ്ങളും നീക്കി അറ്റകുറ്റപ്പണിയും നടത്തി കനാലുകളിലൂടെയുള്ള വെള്ളത്തിന്റെ സുഗമമായ ഒഴുക്ക് ഉറപ്പു വരുത്തുകയാണ് ലക്ഷ്യം. 2022-23 വർഷം ഇതേ രീതിയിൽ പ്രോജക്ട് ഏറ്റെടുക്കുകയും അതിന് 22.12.2022 ലെ കോഓർഡിനേഷൻ കമ്മിറ്റി അനുമതി നൽകുകയും ചെയ്തിരുന്നു. തുടർനുള്ള വർഷങ്ങളിലും കോഓർഡിനേഷൻ കമ്മിറ്റിയുടെ അനുമതിയോടെയാണ് പ്രോജക്ട് നടപ്പാക്കിയത്. ഈ വർഷവും പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

5

4.4 ഇ.കെ.എൻ.എം. ഗവൺമെന്റ് സ്കൂളുടെയും കുട്ടികളുടെയും ആശുപത്രി

ബഹു. തളിപ്പറമ്പ് എം.എൻ.എ യുടെ 24.01.2026-ലെ 21/TPBA/2026-ാം നമ്പർ കത്തും ആന്തർ നഗരസഭാ സെക്രട്ടറിയുടെ 15.03.2025-ലെ G3/3192/25 -ാം നമ്പർ കത്തും (SRG/48/26)

വിഷയം :- ഇ.കെ.എൻ.എം ഗവൺമെന്റ് സ്കൂളുടെയും കുട്ടികളുടെയും ആശുപത്രിയുടെ അടിസ്ഥാന സൗകര്യ വികസനത്തിന് പ്രോജക്ട് തയ്യാറാക്കാൻ അനുമതി സംബന്ധിച്ച്

ആന്തർ നഗരസഭാ പ്രദേശത്ത് സ്ഥിതിചെയ്യുന്ന സ്കൂളുടേയും കുട്ടികളുടേയും ആശുപത്രി ആരോഗ്യ വകുപ്പിന്റെ നിയന്ത്രണത്തിലുള്ളതാണ്. ഈ ആശുപത്രി ആന്തർ നഗരസഭയുടെ നിയന്ത്രണത്തിലല്ലാത്തതായതിനാൽ ലാബോറട്ടറി സൗകര്യം വിപുലീകരിക്കുന്നതടക്കമുള്ള അടിസ്ഥാന സൗകര്യം മെച്ചപ്പെടുത്തുന്നതിന് നഗരസഭാ വിഹിതം വകയിരുത്താൻ കഴിയുന്നില്ല. ഈ ആശുപത്രിയുടെ നിയന്ത്രണം ആന്തർ നഗരസഭയ്ക്ക് വിട്ടു നൽകിയാൽ ആശുപത്രിയുടെ സേവനം കുറച്ചു കൂടി മെച്ചപ്പെടുത്താൻ കഴിയുമെന്നറിയിച്ചിരിക്കുന്നു. അതിനാൽ ആശുപത്രിയുടെ നിയന്ത്രണം നഗരസഭയ്ക്ക് വിട്ടു നൽകാൻ ഉചിതമായ നടപടി സ്വീകരിക്കണമെന്നും ആശുപത്രിക്ക് അടിസ്ഥാന സൗകര്യമൊരുക്കുന്നതിന് നഗരസഭാ വിഹിതം ഉപയോഗിക്കാൻ അനുമതി നൽകണമെന്നും ആവശ്യപ്പെട്ടിരിക്കുന്നു.

6

4.5 ചുനക്കര ഗ്രാമപഞ്ചായത്ത്

ചുനക്കര ഗ്രാമപഞ്ചായത്ത് സെക്രട്ടറിയുടെ 14.01.2025-ലെ 348545/2026 -ാം നമ്പർ കത്തും ചുനക്കര ഗ്രാമപഞ്ചായത്ത് ഭരണസമിതിയുടെ 13.01.2025-ലെ 22(1)-ാം നമ്പർ തീരുമാനവും ബഹു. കേരള ഹൈക്കോടതിയുടെ 15.10.2025-ലെ WP(c)18171/25-ാം നമ്പർ ഉത്തരവും ആലപ്പുഴ ജില്ലാ പ്ലാനിംഗ് ഓഫീസറുടെ 13.01.2026-ലെ കത്തും (SRG/58/26 - CC/294/25, SRG /57/26)

വിഷയം :- ചുനക്കര ഗ്രാമപഞ്ചായത്തിലെ വെട്ടിക്കോട് ചാൽ സംരക്ഷണഭിത്തി നിർമ്മിച്ചതിന്റെ ബിൽ തുക നൽകുന്നത് സംബന്ധിച്ച്

പ്രോ.നം. 189/2018	അടങ്കൽ	40,00,000 (വികസനഫണ്ട് - ജനറൽ - 2,40,782 രൂപ സി.എഫ്.സി. ബേസിക് ഗ്രാന്റ് - 2,41,718 രൂപ തനത്ഫണ്ട് - 17,500 രൂപ ബ്ലോക്ക് പഞ്ചായത്ത് വിഹിതം - 10,00,000 രൂപ ജില്ലാ പഞ്ചായത്ത് വിഹിതം - 25,00,000 രൂപ)
പേര്	വെട്ടിക്കോട് ചാൽ ശുചീകരണവും സംരക്ഷണവും	

ചുനക്കര ഗ്രാമപഞ്ചായത്ത് 2017-18 വർഷം വെട്ടിക്കോട് ചാൽ ശുചീകരണവും സംരക്ഷണവും എന്ന പേരിൽ പ്രോജക്ട് എടുത്തിരുന്നു. ഈ പ്രോജക്ടിൽ 175 മീറ്റർ നീളത്തിൽ സംരക്ഷണഭിത്തി നിർമ്മാണം, ചെളി നീക്കം ചെയ്യൽ, ഫെൻസിംഗ്, കല്യക് നിർമ്മാണം എന്നീ പ്രവൃത്തികളാണ് ഉൾപ്പെടുത്തിയിരുന്നത്. ശ്രീ.ബഷീർ.റ്റി, ആര്യോട്ട്, പടിറ്റിൽ എന്ന വ്യക്തിയെയാണ് പ്രവൃത്തി ഏൽപ്പിച്ചത്. 167 മീറ്റർ നീളത്തിലും 3 മീറ്റർ ഉയരത്തിലും ചാലിന്റെ കിഴക്ക്, വടക്ക്, പടിഞ്ഞാറ് വശങ്ങളിലെ സംരക്ഷണഭിത്തിയുടെ നിർമ്മാണം പൂർത്തിയായി. കുളത്തിലെ ചെളി മാറ്റുന്ന പ്രവൃത്തി നടന്നുകൊണ്ടിരുന്ന സമയത്ത് (2019 മെയ് മാസം) കുളത്തിന്റെ കിഴക്കുഭാഗത്തുള്ള 3 മീറ്റർ ഉയരത്തിലും 50 മീറ്റർ നീളത്തിലുമുള്ള സംരക്ഷണഭിത്തി ഇടിഞ്ഞു വീണു. ഇതേ തുടർന്ന് കോളേജ് ഓഫ് എഞ്ചിനീയറിംഗ് , തിരുവനന്തപുരം സോയിൽ ഇൻവെസ്റ്റിഗേഷൻ നടത്തി. ഇതിന് 38,704 രൂപ ചെലവായി. സോയിൽ ഇൻവെസ്റ്റിഗേഷൻ റിപ്പോർട്ട് പ്രകാരം ഗ്രൗണ്ട് ലെവലിൽ നിന്ന് 7.50m depth 2 black silty clay coconut pile, solone column, RCC pile എന്നിവയിലേതെങ്കിലും ചെയ്തതതിനുശേഷം സംരക്ഷണഭിത്തി നിർമ്മിക്കാനാണ് നിർദ്ദേശം. എന്നാൽ കരാറിൽ ഇല്ലാത്ത പ്രവൃത്തി ചെയ്യുന്നതിന് കരാറുകാരൻ തയ്യാറായില്ല.

തുടർന്ന് ഗ്രാമപഞ്ചായത്ത് പ്രസിഡന്റ്, കരാറുകാരൻ, അസിസ്റ്റന്റ് എഞ്ചിനീയർ, അസിസ്റ്റന്റ് എക്സിക്യൂട്ടീവ് എഞ്ചിനീയർ, ജനപ്രതിനിധികൾ എന്നിവരെ ഉൾപ്പെടുത്തി അന്നത്തെ എക്സിക്യൂട്ടീവ് എഞ്ചിനീയർ ഒരു യോഗം വിളിച്ചു. ഈ യോഗത്തിൽ ഇടിഞ്ഞു താഴ്ന്ന കിഴക്കുവശത്തെ സംരക്ഷണഭിത്തിയ്ക്ക് മുന്നിലായി പാറ dump ചെയ്യുന്നതിനുള്ള ഇനം ഉൾപ്പെടുത്തുന്നതിനും എസ്റ്റിമേറ്റ് റിവൈസ് ചെയ്യുന്നതിനും തീരുമാനിച്ചു. ഇപ്രകാരം ആദ്യ എസ്റ്റിമേറ്റിലെ Fencing, ഒരു കല്ലുകൾ എന്നിവ ഒഴിവാക്കി EXTRA ITEMS ആയി പാറ dumping, Quarry muck filing എന്നിവ ഉൾപ്പെടുത്തി അടങ്കൽ തുകയിൽ അധികരിക്കാതെ റിവൈസിഡ് എസ്റ്റിമേറ്റ് തയ്യാറാക്കി.

2022 ഫെബ്രുവരി മാസം പ്രവൃത്തി വീണ്ടും പുനമാരംഭിക്കുകയും കുളത്തിന്റെ ഇടിഞ്ഞു താഴ്ന്ന കിഴക്കുഭാഗത്ത് പാറ dump ചെയ്യുകയും ചെയ്തു. എന്നാൽ 2022 മാർച്ച് മാസത്തോടുകൂടി കുളത്തിന്റെ വടക്ക് ഭാഗത്തുള്ള 3 മീറ്റർ ഉയരത്തിലുള്ള സംരക്ഷണഭിത്തിക്കും settlement ഉണ്ടായി. ഇതിനുശേഷം പ്രവൃത്തി നിർത്തി വയ്ക്കുകയും ജില്ലാ ടെക്നിക്കൽ കമ്മിറ്റി പരിശോധന നടത്തുകയും കമ്മിറ്റിയുടെ നിർദ്ദേശാനുസരണം Cocunut Pile, പാറ, DUMPING OF PITCHING പ്രവൃത്തികൾ ഉൾപ്പെടുത്തി വീണ്ടും എസ്റ്റിമേറ്റ് റിവൈസ് ചെയ്തു. അടങ്കൽ തുക 63,65,000/- രൂപ ആയി വർദ്ധിച്ചു. എന്നാൽ പദ്ധതി അടങ്കൽ തുക 40 ലക്ഷം രൂപ മാത്രം ആണ്. തുടർന്ന് പദ്ധതിയുമായി ബന്ധപ്പെട്ട തുടർനടപടികൾ ഒന്നും തന്നെ നടന്നിട്ടില്ല. വെട്ടിക്കോട് ചാലിന്റെ മൂന്ന് വശങ്ങളിലും സംരക്ഷണ ഭിത്തി നിർമ്മിച്ചതിന്റെ അളവുകൾ എം ബുക്കിൽ രേഖപ്പെടുത്തിയിട്ടുള്ളതും കുളത്തിലെ ചെളി നീക്കുന്നതുമായി ബന്ധപ്പെട്ട് INTIAL LEVEL എടുത്തിട്ടുള്ളതുമാണ്. എന്നാൽ പ്രവൃത്തിയുടെ ബില്ലിന് തയ്യാറാക്കിയിട്ടില്ല. മേൽ വിശദാംശങ്ങളുടെ അടിസ്ഥാനത്തിലും നടത്തിയ പണി സംബന്ധിച്ച് അളവു പുസ്തകത്തിൽ രേഖപ്പെടുത്തൽ വരുത്തിയ സാഹചര്യത്തിലും കരാറുകാരന്റെ വീഴ്ചയാണെന്നു കരുതാൻ തക്ക എന്തെങ്കിലും കണ്ടെത്താൻ കഴിയാത്ത സാഹചര്യത്താലും തുക അനുവദിക്കുന്നതിന് അനുമതി നൽകണമെന്നാവശ്യപ്പെട്ടിരിക്കുന്നു.

ഈ പ്രവൃത്തിയുടെ തുക നൽകാത്തതിനാൽ കരാറുകാരൻ ബഹു.ഹൈക്കോടതിയിൽ WP(C)18171/25 ആയി കേസ് ഫയൽ ചെയ്തു. ബഹു. ഹൈക്കോടതിയുടെ ഉത്തരവ് ലഭിച്ച് നാലു മാസത്തിനകം കരാറുകാരന് അർഹതപ്പെട്ട തുക, ആവശ്യമെങ്കിൽ ബന്ധപ്പെട്ട അധികാരികളുടെ അനുമതിയോടെ, നൽകാൻ ബഹു.ഹൈക്കോടതി 15.10.2025-ൽ ഉത്തരവായിട്ടുണ്ട്. ഇതനുസരിച്ച് കരാറുകാരന് തുക നൽകാൻ അനുമതി ആവശ്യപ്പെട്ടിരിക്കുന്നു.

7

4.6 കോഴിക്കോട് ജില്ലാ പഞ്ചായത്ത്

കോഴിക്കോട് ജില്ലാ പ്ലാനിംഗ് ഓഫീസറുടെ 31.07.2025-ലെ കത്തും കോഴിക്കോട് ജില്ലാ പഞ്ചായത്ത് സെക്രട്ടറിയുടെ 19.07.2025-ലെ DP6 -20/25 -ലെ കത്തും കോഴിക്കോട് ജില്ലാപഞ്ചായത്ത് ഭരണസമിതിയുടെ 27.06.2025 -ലെ 14(1)-ാം നമ്പർ തീരുമാനവും അനുബന്ധരേഖകളും (SRG/ 789/25 - CC/386/25).

വിഷയം:- കോഴിക്കോട് ജില്ലയിലെ എല്ലാ തദ്ദേശഭരണ സ്ഥാപനങ്ങളുമായി ചേർന്ന് സ്റ്റേഹസ്പർശം എന്ന ജീവകാരുണ്യ പദ്ധതി നടപ്പാക്കുന്നതിന് തുടർ അനുമതി സംബന്ധിച്ച്

പ്രോ.നം. 427/26	അടങ്കൽ	50,00,000 രൂപ (വികസനഫണ്ട് - ജനറൽ)
പേര്	സ്റ്റേഹസ്പർശം	

കോഴിക്കോട് ജില്ലയിലെ മുഴുവൻ തദ്ദേശഭരണ സ്ഥാപനങ്ങളെയും ഉൾപ്പെടുത്തി 2012 മുതൽ ജില്ലാ പഞ്ചായത്ത് നടപ്പാക്കുന്ന ആരോഗ്യ പരിരക്ഷാ പദ്ധതിയാണ് 'സ്റ്റേഹസ്പർശം'. സ്റ്റേഹസ്പർശം എന്ന പദ്ധതി 2017-18 മുതൽ സർക്കാർ അനുമതിയോടെയാണ് നടപ്പാക്കുന്നത്. ജില്ലാപഞ്ചായത്ത് പ്രസിഡന്റ് ചെയർമാനും ജില്ലാകളക്ടർ ചീഫ് കോഓർഡിനേറ്ററും ജില്ലാ പഞ്ചായത്ത് സെക്രട്ടറി കൺവീനറുമായ സ്റ്റേഹസ്പർശം പദ്ധതി കിഡ്നി പേഷ്യന്റ് വെൽഫെയർ സൊസൈറ്റി എന്ന സംഘടനയാണ് നടപ്പാക്കിക്കൊണ്ടിരിക്കുന്നത്. സൗജന്യമായി വൃക്കമാറ്റ ശസ്ത്രക്രിയ നടത്തുന്നുണ്ട്. ഇതുൾപ്പെടെ 1500 ഓളം വൃക്ക, കരൾ, മാനസിക, എയഡ്സ് രോഗികൾക്ക് തുടർച്ചയായ ധനസഹായങ്ങളും, സൗജന്യ മരുന്ന് വിതരണവും നടത്തുന്നുണ്ട്. ജീവിത ശൈലി രോഗ നിർണ്ണയം, ബോധവൽക്കരണം അടക്കമുള്ള

വിവിധ സേവനങ്ങളും ഈ പദ്ധതിയിലൂടെ ചെയ്യുന്നുണ്ട്. ഇതിനായി ജില്ലയിലെ തദ്ദേശഭരണ സ്ഥാപനങ്ങൾ വകയിരുത്തിയിരിക്കുന്ന വിഹിതം താഴെപ്പറയും പ്രകാരമാണ്.

തദ്ദേശഭരണ സ്ഥാപനം	ഈ വർഷത്തേക്ക് വിഹിതം
1. ഗ്രാമപഞ്ചായത്ത്	4.00 ലക്ഷം രൂപ വീതം
2. ബ്ലോക്ക് പഞ്ചായത്ത്	7.00 ലക്ഷം രൂപ വീതം
3. ജില്ലാ പഞ്ചായത്ത്	50.00 ലക്ഷം രൂപ
4. നഗരസഭ	7.00 ലക്ഷം രൂപ വീതം
5. കോർപ്പറേഷൻ	1.00 കോടി രൂപ

കഴിഞ്ഞ വർഷവും ഇതേ നിരക്കിലാണ് തുക വകയിരുത്തിയിരുന്നത്. ജില്ലയിലെ തദ്ദേശഭരണ സ്ഥാപനങ്ങളിൽ നിന്ന് വിഹിതം സ്വീകരിച്ച് ഈ പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

8

4.7 പത്തനംതിട്ട ജില്ലാ പഞ്ചായത്ത്

പത്തനംതിട്ട ജില്ലാ പ്ലാനിംഗ് ഓഫീസറുടെ 27.08.2025-ലെ കത്തും പത്തനംതിട്ട ജില്ലാ പഞ്ചായത്ത് ഭരണസമിതിയുടെ 08.07.2025-ലെ 1(2)-ാം നമ്പർ തീരുമാനവും ക്ലീൻ കേരള കമ്പനി മാനേജിംഗ് ഡയറക്ടറുടെ 13.10.2025-ലെ C-1448/ DRRF/2023-ാം നമ്പർ കത്തും മാനേജിംഗ് ഡയറക്ടറുടെ തന്നെ 17.07.2025-ലെ CKCL/C55/AS/35-IPWMF/2023-24-ാം നമ്പർ കത്തും അനുബന്ധരേഖകളും (SRG/895/25 - CC/456/25, SRG/993/25)

വിഷയം:- കുന്നത്താനം ഗ്രീൻ പാർക്കിലെ പ്ലാസ്റ്റിക് പാഴ് വസ്തു സംസ്കരണ ശാലയിൽ അധിക പ്രവൃത്തികൾ നടത്തുന്നത് സംബന്ധിച്ച്.

പ്രോ.നം. 140/26	അടങ്കൽ	2,00,00,000 രൂപ (CFC Tied Grant - 50,00,000 രൂപ ശുചിത്വ മിഷൻ വിഹിതം - 1,28,00,000 രൂപ ക്ലീൻ കേരള കമ്പനി വിഹിതം - 22,00,000)
പേര്	കുന്നത്താനം പ്ലാസ്റ്റിക് പാഴ് വസ്തു സംസ്കരണശാലയ്ക്ക് ഗോഡൗൺ നിർമ്മാണവും അനുബന്ധ സൗകര്യങ്ങളും ഏർപ്പെടുത്തൽ	

പത്തനംതിട്ട ജില്ലാ പഞ്ചായത്തും ക്ലീൻ കേരള കമ്പനിയും കുന്നത്താനം ഗ്രാമപഞ്ചായത്തും ചേർന്ന് 8.38 കോടി രൂപ മുടക്കി നിർമ്മിച്ച പ്ലാസ്റ്റിക് പാഴ് വസ്തു സംസ്കരണകേന്ദ്രം പ്രവർത്തിക്കുന്നുണ്ട്. ഇതിന്റെ പ്രവർത്തനം മെച്ചപ്പെടുത്തുന്നതിനായി താഴെപ്പറയുന്ന സൗകര്യങ്ങൾ ഒരുക്കുന്നതിന് ജില്ലാ പഞ്ചായത്തും ശുചിത്വ മിഷനും ക്ലീൻ കേരള കമ്പനിയും വിഹിതം വകയിരുത്തിയിട്ടുണ്ട്.

ക്രമ നം	ഇനം	തുക
1	10,000 ചതുരശ്ര അടിയിൽ ഗോഡൗണിന്റെ നിർമ്മാണവും അനുബന്ധ പ്രവൃത്തികളും	82,25,000 രൂപ
2	വെയ്ബ്രിഡ്ജ്	8,00,000 രൂപ
3	Forke Lift Tank with Ball Clamp	16,75,000 രൂപ
4	ചിമ്മീനി	3,00,000 രൂപ
5	മിനി ലോറി -2എണ്ണം	26,00,000 രൂപ
6	ഗ്രൈന്റിംഗ് മെഷീൻ	9,00,000 രൂപ
7	വാഷിംഗ് മെഷീൻ	15,00,000 രൂപ
8	പ്രൊഡക്ഷൻ മെഷീൻ	40,00,000 രൂപ
ആകെ		2,00,00,000 രൂപ

ഈ പ്രോജക്ട് നടപ്പാക്കാനും ജില്ലാ പഞ്ചായത്ത് വിഹിതമായ 50.00 ലക്ഷം രൂപയും ശുചിത്വ മിഷൻ വിഹിതമായ 1.28 കോടി രൂപയും (SBM ഗ്രാമീൺ) ക്ലീൻ കേരള കമ്പനിക്ക് കൈമാറാനും അനുമതി ആവശ്യപ്പെട്ടിരിക്കുന്നു.

9

4.8 കോന്നി ബ്ലോക്ക് പഞ്ചായത്ത്

കോന്നി ബ്ലോക്ക് പഞ്ചായത്ത് പ്രസിഡന്റിന്റെ 03.01.2026-ലെ കത്ത് (SRG/5/26)

വിഷയം:- ബ്ലോക്ക് പഞ്ചായത്ത് പ്രസിഡന്റിന് വാഹനം വാങ്ങുന്നത് സംബന്ധിച്ച്

കോന്നി ബ്ലോക്ക് പഞ്ചായത്ത് പ്രസിഡന്റിന്റെ പഴയ വാഹനം കണ്ടും ചെക്ക് വിറ്റു. ഇതിനു പകരമായി പുതിയ വാഹനം വാങ്ങാൻ അനുമതി നൽകണമെന്നാവശ്യപ്പെട്ടിരിക്കുന്നു.

10

4.9 ഉദയംപേരൂർ ഗ്രാമ പഞ്ചായത്ത്

എറണാകുളം ജില്ലാ പ്ലാനിംഗ് ഓഫീസറുടെ 22.12.2025-ലെ കത്തും ഉദയംപേരൂർ ഗ്രാമപഞ്ചായത്ത് ഭരണസമിതിയുടെ 29.10.2025-ലെ 3(1)-ാം നമ്പർ തീരുമാനവും എറണാകുളം ജില്ലാ കളക്ടറുടെ 22.12.2025-ലെ 99/2025/DPC/DPO/EKM നമ്പർ കത്തും (SRG/21/26, SRG/1118/25 - CC/564/25)

വിഷയം:- കർഷക കൂട്ടായ്മയായ 'സസ്യ'യിലൂടെ വിപണനം നടത്തുന്ന കർഷകർക്ക് ഉല്പാദന ഇൻസെന്റീവ് നൽകുന്നതിന് അനുമതി സംബന്ധിച്ച്

പ്രോ.നം. 15/2026	അടങ്കൽ	50,000 രൂപ (വികസനഫണ്ട് ജനറൽ - 37,500 രൂപ Externally Aided Share-12,500 രൂപ)
പേര്	പച്ചക്കറി കർഷകർക്ക് ഉൽപ്പന്ന ഇൻസെന്റീവ്	

ഉദയംപേരൂർ ഗ്രാമപഞ്ചായത്തിൽ 2017 മുതൽ 'സസ്യ' എന്ന പേരിൽ ഒരു കർഷക കൂട്ടായ്മ (ഇക്കോ ഷോപ്പ്) പ്രവർത്തിക്കുന്നുണ്ട്. കോഓർഡിനേഷൻ കമ്മിറ്റിയുടെ 19.12.2022, 22.06.2023 എന്നീ തീയതികളിലെ യോഗ തീരുമാന പ്രകാരം ഈ സ്ഥാപനം വഴി നൽകുന്ന പച്ചക്കറി തൈകൾക്ക് 50% സബ്സിഡി നൽകാൻ ഗ്രാമപഞ്ചായത്ത് അനുമതി നൽകിയിട്ടുണ്ട്. ഒരു വർഷം ഏകദേശം ഏഴുലക്ഷം രൂപ വില വരുന്ന പച്ചക്കറികൾ കർഷകർ ഇക്കോ ഷോപ്പുവഴി വിപണനം നടത്തുന്നുണ്ട്. ഒരു വർഷം കുറഞ്ഞത് 2000 രൂപയുടെ പച്ചക്കറിയെങ്കിലും 'സസ്യ'യിൽ വിപണനം നടത്തുന്ന കർഷകർക്ക് സംഭരണ വിലയുടെ 10 ശതമാനം ഉല്പാദന ഇൻസെന്റീവ് നൽകാൻ ഉദ്ദേശിക്കുന്നു. ഇപ്രകാരം നൽകുന്ന ഇൻസെന്റീവിന്റെ 75 ശതമാനം വികസനഫണ്ടും 25 ശതമാനം 'സസ്യ' കർഷക കൂട്ടായ്മയുടേതുമാണ്. ഒരു കർഷകന് പരമാവധി നൽകുന്ന ഇൻസെന്റീവ് തുക 5,000 രൂപയാണ്. 'സസ്യ'യിൽ നിന്നും നൽകുന്ന പച്ചക്കറി തൈകൾക്ക് ഗ്രാമപഞ്ചായത്ത് വിഹിതത്തിൽ നിന്ന് 50 ശതമാനം സബ്സിഡിയാണ് കർഷകർക്ക് നൽകുന്നത്. വികസന ഫണ്ട് കൂടി വകയിരുത്തിയിട്ടുള്ള ഈ പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

11

4.10 കണ്ണൂർ ജില്ലാ പഞ്ചായത്ത്

കണ്ണൂർ ജില്ലാ പ്ലാനിംഗ് ഓഫീസറുടെ 01.11.2025-ലെ കത്തും കണ്ണൂർ ജില്ലാ പഞ്ചായത്ത് പ്രസിഡന്റിന്റെ 18.09.2025-ലെ 4114187/2025 -ാം നമ്പർ കത്തും (SRG/1052/25 - CC/497/25)

വിഷയം:- കണ്ണൂർ ജില്ലയുടെ സാമ്പത്തിക അവലോകന റിപ്പോർട്ട് തയ്യാറാക്കുന്നതിനുള്ള പ്രോജക്ടിന് അനുമതി സംബന്ധിച്ച്.

പ്രോ.നം. 167/2026	അടങ്കൽ	5,00,000 രൂപ (വികസനഫണ്ട് ജനറൽ)
പേര്	കണ്ണൂർ ജില്ലാ സാമ്പത്തിക റിവ്യൂ	

കണ്ണൂർ ജില്ലാ പഞ്ചായത്ത് ജില്ലയുടെ സാമ്പത്തിക സ്ഥിതി റിപ്പോർട്ട് തയ്യാറാക്കുന്നതിന് ത്രിതല പഞ്ചായത്തുകളിലെ Human Development Index (HDI) തയ്യാറാക്കി റിപ്പോർട്ട് തയ്യാറാക്കുകയാണ് ലക്ഷ്യം. ഈ വർഷം 5.00 ലക്ഷം രൂപ വകയിരുത്തി പ്രോജക്ട് ഏറ്റെടുത്തിട്ടുണ്ട്. 2026-27 വർഷം 10.00 ലക്ഷം രൂപ കൂടി വകയിരുത്തി ആകെ 15.00 ലക്ഷം രൂപ അടങ്കലിലാണ് പ്രോജക്ട് രൂപീകരിക്കുന്നത്. നിലവിൽ പഞ്ചായത്ത് തലത്തിലുള്ള സാമ്പത്തിക സ്ഥിതി വിവര ഡേറ്റാ ലഭ്യമല്ല. ഓരോ വികസന മേഖലയിലേയും അവസ്ഥ പഠിക്കാനാണ് റിപ്പോർട്ട് തയ്യാറാക്കുന്നത്. സെക്കന്ററി ഡേറ്റാ ഉപയോഗിച്ചാണ് വിഷയാടിസ്ഥാനത്തിൽ അവലോകന റിപ്പോർട്ട് രൂപീകരിക്കുന്നത്. ഈ മേഖലയിൽ പ്രാവീണ്യമുള്ള ഏജൻസികളിൽ നിന്ന് താല്പര്യപത്രം ക്ഷണിച്ച് പ്രോജക്ട് നടപ്പാക്കാനാണ് ഉദ്ദേശിക്കുന്നത്. ഈ പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

12

4.11 ചിറക്കടവ് ഗ്രാമപഞ്ചായത്ത്

കോട്ടയം ജില്ലാ പ്ലാനിംഗ് ഓഫീസറുടെ 05.11.2025-ലെ കത്തും ചിറക്കടവ് ഗ്രാമപഞ്ചായത്ത് ഭരണസമിതിയുടെ 27.09.2025-ലെ 1(3) -ാം നമ്പർ തീരുമാനവും (SRG/1064/25 - CC/517/25)

വിഷയം:- തെരഞ്ഞെടുത്ത വിദ്യാർത്ഥികൾക്ക് ബോധവൽക്കരണത്തിനുള്ള പ്രോജക്ടിന് അനുമതി സംബന്ധിച്ച്.

പ്രോ.നം. 306/26	അടങ്കൽ	4,00,000 രൂപ (തനത് ഫണ്ട്)
പേര്	ജീവിതമാണ് ലഹരി	

കുട്ടികളെ ലഹരിയിൽ നിന്നും വിമുക്തമാക്കണമെന്ന ലക്ഷ്യത്തോടെ കുട്ടികളുടെ പഠനപ്രക്രിയ നൈപുണ്യ കേന്ദ്രീകൃതവും ശാസ്ത്രീയവും എളുപ്പമുള്ളതും സൗഹാർദ്ദപരവും ഫലപ്രദവും ലക്ഷ്യബോധവും ആക്കുന്നതിനുള്ളതാണ് പ്രോജക്ട്. ചിറക്കടവ് ഗ്രാമപഞ്ചായത്തിലെ സർക്കാർ എയ്ഡഡ് ഹൈസ്കൂളിലെ തെരഞ്ഞെടുത്ത 100 വിദ്യാർത്ഥികൾക്കാണ് കൗൺസിലിംഗ് നൽകിയത്. അങ്കമാലി കേന്ദ്രീകരിച്ച് പ്രവർത്തിക്കുന്ന ഇൻസ്റ്റിറ്റ്യൂട്ട് ഓഫ് പോസിറ്റീവ് ലേണിംഗ് എന്ന സ്ഥാപനം മുഖേനയാണ് കൗൺസിലിംഗ് അടക്കമുള്ള പ്രവർത്തനം നടത്തിയത്. ഈ പ്രോജക്ടിന് സാധൂകരണം നൽകണമെന്ന് ആവശ്യപ്പെട്ടിരിക്കുന്നു.

13

4.12 മത്തായിചാക്കോ മെമ്മോറിയൽ മലബാർ സ്റ്റോർട്സ് ഡെവലപ്മെന്റ് ആന്റ് വെൽഫെയർ കോഓപ്പറേറ്റീവ് സൊസൈറ്റി (MASDCOS)

ബഹു. തിരുവമ്പാടി MLA യുടെ 20.01.2025-ലെ GEN/MLATOY/07/26-ാം നമ്പർ കത്തും 23.12.2025-ലെ കത്തും MASDCOS സെക്രട്ടറിയുടെ കത്തും അനുബന്ധരേഖകളും കോഓർഡിനേഷൻ കമ്മിറ്റിയുടെ 22.10.2025-ലെ 4.26-ാം നമ്പർ തീരുമാനവും (SRG/11/26)

വിഷയം :- മത്തായിചാക്കോ മെമ്മോറിയൽ മലബാർ സ്റ്റോർട്സ് ഡെവലപ്മെന്റ് വെൽഫെയർ കോഓപ്പറേറ്റീവ് സൊസൈറ്റിയിൽ നിന്ന് സ്റ്റോർട്സ് ഉപകരണങ്ങൾ ടെണ്ടർ കൂടാതെ വാങ്ങാൻ അനുമതി സംബന്ധിച്ച്

സ്റ്റോർട്സ് രംഗത്തെ കേരളത്തിലെ ആദ്യ സഹകരണ സ്ഥാപനമാണ് തിരുവമ്പാടിയിൽ പ്രവർത്തിച്ചു വരുന്ന മത്തായി ചാക്കോ മെമ്മോറിയൽ മലബാർ സ്റ്റോർട്സ് ഡെവലപ്മെന്റ് ആന്റ് വെൽഫെയർ കോഓപ്പറേറ്റീവ് സൊസൈറ്റി (MASDCOS).

കായികതാരങ്ങൾക്ക് വിദഗ്ദ്ധ പരിശീലനം നൽകുക, തദ്ദേശഭരണ സ്ഥാപനങ്ങൾക്കും വിദ്യാഭ്യാസ സ്ഥാപനങ്ങൾക്കും കായിക പരിശീലന ഉപകരണങ്ങൾ മിതമായ വിലക്ക് ലഭ്യമാക്കുക തുടങ്ങിയ സേവനങ്ങൾ MASDCOS - നൽകുന്നു. കായിക മേഖലയുള്ള പരിശീലന ഉപകരണങ്ങൾ തദ്ദേശഭരണ സ്ഥാപനങ്ങൾക്ക് ടെണ്ടർ നടപടി കൂടാതെ നേരിട്ട് വാങ്ങുന്നതിന് അനുമതി ആവശ്യപ്പെട്ടെങ്കിലും ടെണ്ടർ നടപടിക്രമങ്ങൾ പാലിച്ച് മാസ്ഡികോസിൽ നിന്ന് പരിശീലന ഉപകരണങ്ങൾ വാങ്ങാനാണ് 22.10.2025-ലെ കോഓർഡിനേഷൻ കമ്മിറ്റി യോഗം നിർദ്ദേശിച്ചത്. മാസ്ഡികോസ് വിതരണം ചെയ്യുന്ന സ്പോർട്സ് ഉപകരണങ്ങളുടെ MRP, മാർക്കറ്റ് വില, മാസ്ഡികോസ് ഈടാക്കുന്ന വില എന്നിവ കാണിക്കുന്ന താരതമ്യപത്രം നൽകിയിട്ടുണ്ട്. മിതമായ നിരക്കിൽ കായിക പരിശീലന ഉപകരണങ്ങൾ ലഭ്യമാക്കുകയാണ് സൊസൈറ്റിയുടെ ലക്ഷ്യം. ഇതു പരിഗണിച്ച് തദ്ദേശസ്വയംഭരണ സ്ഥാപനങ്ങൾക്ക് കായിക പരിശീലന ഉപകരണങ്ങൾ ടെണ്ടർ നടപടി ഒഴിവാക്കി മാസ്ഡികോസിൽ നിന്നും വാങ്ങാൻ അനുമതി നൽകണമെന്നാവശ്യപ്പെട്ടിരിക്കുന്നു.

14

4.13 കൊല്ലം ജില്ലാ ആയുർവേദ ഔഷധ നിർമ്മാണ വ്യവസായ സഹകരണസംഘം

കൊല്ലം ജില്ലാ ആയുർവേദ ഔഷധ നിർമ്മാണ വ്യവസായ സഹകരണസംഘം പ്രസിഡന്റിന്റെ 05.01.2026-ലെ Esst/(Q)279/Govt.Supply/2025-ാം നമ്പർ കത്തും അനുബന്ധ രേഖകളും (SRG/47/26)

വിഷയം :- കൊല്ലം ജില്ലാ ആയുർവേദ ഔഷധ നിർമ്മാണ വ്യവസായ സഹകരണസംഘം ഉല്പാദിപ്പിക്കുന്ന ഔഷധങ്ങൾ തദ്ദേശ ഭരണ സ്ഥാപനങ്ങൾക്ക് നേരിട്ട് വാങ്ങാൻ അനുമതി സംബന്ധിച്ച്

കൊല്ലം ആയുർവേദ ഔഷധ നിർമ്മാണ വ്യവസായ സഹകരണസംഘം (ഭേദം) ആയുർവേദ മരുന്നുകൾ ഉല്പാദിപ്പിക്കുന്ന ഒരു സഹകരണസംഘമാണ്. ഈ സംഘത്തിന് 214 ആയുർവേദ മരുന്നുകൾ ഉല്പാദിപ്പിക്കാനുള്ള ഡ്രഗ് ലൈസൻസ് ഉണ്ട്. തദ്ദേശഭരണ സ്ഥാപനങ്ങളുടെ കീഴിലുള്ള ആയുർവേദ ആശുപത്രികൾക്ക് ആവശ്യമായ മരുന്ന് 30 മുതൽ 35 ശതമാനം വരെ വില കിഴിവോടെ ഈ സ്ഥാപനത്തിൽ നിന്നും വാങ്ങാൻ 19.07.2017-ൽ സർക്കാർ അനുമതി നൽകിയിരുന്നു. തുടർന്നുള്ള വർഷങ്ങളിൽ ഈ ഉത്തരവ് പുതുക്കി നൽകിയിട്ടുണ്ട്. 11.06.2024-ലെ 1015/2024/ തസ്വഭവ ഉത്തരവ് പ്രകാരം ഈ സ്ഥാപനത്തിൽ നിന്ന് മരുന്ന് മുകളിൽ പറഞ്ഞ വില കിഴിവോടെ 31.12.2028 വരെ തദ്ദേശഭരണ സ്ഥാപനങ്ങളുടെ ആയുർവേദ ആശുപത്രികൾക്ക് വാങ്ങാൻ അനുമതി നൽകിയിട്ടുണ്ട്. ഈ സ്ഥാപനത്തിന് 31.12.2028 വരെ Good Manufacturing Practice (GMP) സർട്ടിഫിക്കറ്റ് ലഭിച്ചിട്ടുണ്ട്. ഒപ്പം ഡ്രഗ് ലൈസൻസും ലഭിച്ചിട്ടുണ്ട്. ഈ സംഘം ഉല്പാദിപ്പിക്കുന്ന ആയുർവേദ മരുന്നുകൾ തദ്ദേശഭരണ സ്ഥാപനങ്ങൾക്ക് കീഴിലുള്ള ആശുപത്രികൾക്ക് വാങ്ങാൻ അനുവദിച്ചുകൊണ്ടുള്ള സർക്കാർ ഉത്തരവിന്റെ കാലാവധി 31.12.2026 ൽ നിന്ന് GMP സർട്ടിഫിക്കറ്റിന്റെ കാലാവധി അവസാനിക്കുന്ന 31.12.2028 വരെ ദീർഘിപ്പിച്ചു നൽകണമെന്നാവശ്യപ്പെട്ടിരിക്കുന്നു.

15

4.14 കേരള ഇൻസ്റ്റിറ്റ്യൂഷൻ ഫോർ ദി ബ്ലൈന്റ്

സർക്കാരിന്റെ 07.01.2026-ലെ DA1/3/2026-ാം നമ്പർ കത്തും കേരള ഇൻസ്റ്റിറ്റ്യൂഷൻ ഫോർ ദി ബ്ലൈന്റ് ജനറൽ സെക്രട്ടറിയുടെ 19.12.2025-ലെ കത്തും അനുബന്ധ രേഖകളും (SRG/18/26)

വിഷയം :- കേരള ഇൻസ്റ്റിറ്റ്യൂഷൻ ഫോർ ദി ബ്ലൈന്റ് നിർമ്മിക്കുന്ന ഫയൽ ബോർഡുകൾ തൃശൂരിലെ തദ്ദേശഭരണ സ്ഥാപനങ്ങൾക്ക് നേരിട്ട് വാങ്ങാൻ അനുമതി നൽകണമെന്നതു സംബന്ധിച്ച്

കേരള ഇൻസ്റ്റിറ്റ്യൂഷൻ ഫോർ ദി ബ്ലൈന്റ് എന്ന സ്ഥാപനം ചാരിറ്റബിൾ സൊസൈറ്റിയുടെ കീഴിലുള്ള പുനരധിവാസ കേന്ദ്രമാണ്. സർക്കാരിന്റെ 02.03.2013 ലെ 291/13/ഉ.വി.വ നമ്പർ ഉത്തരവ് പ്രകാരം ഈ സ്ഥാപനത്തെ സ്റ്റേഷനറി വകുപ്പിന്റെ അംഗീകൃത നിർമ്മാണ യൂണിറ്റായി അംഗീകരിച്ചുകൊണ്ട് സ്റ്റേഷനറി വകുപ്പിനാവശ്യമായ ഫയൽ ബോർഡുകൾ നിർമ്മിച്ചു നൽകുന്നതിന് അനുമതി നൽകിയിട്ടുണ്ട്. ഈ സ്ഥാപനം ഓഫീസ്

ആവശ്യത്തിനാവശ്യമായ ഫയൽ ബോർഡ് നിർമ്മിക്കുന്നുണ്ട്. ഇപ്പോൾ 5 മാസം മാത്രമാണ് ഇവിടുത്തെ അന്താരാഷ്ട്രികൾക്ക് തൊഴിൽ ലഭിക്കുന്നത്. തൃശ്ശൂർ ജില്ലയിലെ തദ്ദേശഭരണസ്ഥാപനങ്ങൾക്ക് ആവശ്യമായ ഫയൽ ബോർഡ്, ബുക്കുകൾ എന്നിവ ടെണ്ടർ കൂടാതെ കേരള ഇൻസ്റ്റിറ്റ്യൂഷൻ ഫോർ ദി ബ്ലൈന്റ് എന്ന സ്ഥാപനത്തിൽ നിന്നു വാങ്ങാൻ അനുമതി നൽകണമെന്ന് ആവശ്യപ്പെട്ടിരിക്കുന്നു.

4.15 സാങ്കേതിക വിദ്യാഭ്യാസ വകുപ്പ്

സാങ്കേതിക വിദ്യാഭ്യാസ വകുപ്പ് ഡയറക്ടറുടെ 19.09.2024-ലെ C1/26892/23/DTE നമ്പർ കത്തും 07.07.2025-ലെ DTETVM/8858/2024 - C1(ACA) നമ്പർ കത്തും അനുബന്ധമായി ചേർത്തിരിക്കുന്ന ലിസ്റ്റും സാങ്കേതിക വിദ്യാഭ്യാസ വകുപ്പ് പ്രതിനിധികളും എസ്.ആർ.ജി.യുമായി 26.03.2025-നു നടന്ന യോഗത്തിന്റെ മിനിറ്റ്സും (SRG/585/25)

വിഷയം:- സർക്കാർ കൊമേഴ്സ്യൽ ഇൻസ്റ്റിറ്റ്യൂട്ട്, ഗവൺമെന്റ് ഇൻസ്റ്റിറ്റ്യൂട്ട് ഓഫ് ഫാഷൻ ഡിസൈനിംഗ് എന്നീ സ്ഥാപനങ്ങളുടെ പ്രോജക്ടുകളുടെ നിർവ്വഹണം സംബന്ധിച്ച്.

സാങ്കേതിക വിദ്യാഭ്യാസ വകുപ്പിനു കീഴിൽ സംസ്ഥാനത്ത് 42 ഗവൺമെന്റ് ഇൻസ്റ്റിറ്റ്യൂട്ട് ഓഫ് ഫാഷൻ ഡിസൈനിംഗ് (GIFD) സ്ഥാപനങ്ങളും 17 കൊമേഴ്സ്യൽ ഇൻസ്റ്റിറ്റ്യൂട്ട് സ്ഥാപനങ്ങളും ഉണ്ട്. ഈ സ്ഥാപനങ്ങളുമായി ബന്ധപ്പെട്ട പ്രോജക്ടുകൾ നടപ്പാക്കുന്നതിന് നിർവ്വഹണ ഉദ്യോഗസ്ഥരുടെയും വെറ്റിംഗ് ഉദ്യോഗസ്ഥരുടെയും ലിസ്റ്റ് 19.09.2024-ൽ സാങ്കേതിക വിദ്യാഭ്യാസ വകുപ്പ് ഡയറക്ടർ നൽകുകയും ഇതിന്മേൽ എസ്.ആർ.ജിയും സാങ്കേതിക വിദ്യാഭ്യാസ വകുപ്പ് പ്രതിനിധികളുമായി 26.03.2025-നു ചർച്ച നടത്തുകയും ചെയ്തിരുന്നു. ഇതനുസരിച്ച് സാങ്കേതിക വിദ്യാഭ്യാസ വകുപ്പ് ഡയറക്ടർ 07.07.2025-ൽ നിർവ്വഹണ ഉദ്യോഗസ്ഥരുടെയും വെറ്റിംഗ് ഓഫീസറുടെയും പുതുക്കിയ ലിസ്റ്റ് താഴെപറയും പ്രകാരം നൽകിയിട്ടുണ്ട്. ഇതേ രീതിയിൽ നിർവ്വഹണ ഉദ്യോഗസ്ഥന്മാരെയും വെറ്റിംഗ് ഓഫീസർമാരെയും അംഗീകരിച്ചു നൽകണമെന്നാവശ്യപ്പെട്ടിരിക്കുന്നു.

GOVERNMENT INSTITUTE OF FASHION DESIGNING (GIFD) -IMPLIMENTING AND VETTING OFFICERS

IMPLIMENTING AND VETTING OFFICER - GIFD

DISTRICT	SL NO	NAME OF INSTITUTION	IMPLIMENTING OFFICER	VETTING OFFICER
THIRUVANANTHAPURAM	1	Govt. Institute of Fashion Designing, Nedumangad	SUPERINTENDENT, GCI MANNANTHALA	
	2	Govt. Institute of Fashion Designing, Parassala		
	3	Govt. Institute of Fashion Designing, Kanjiramkulam		
	4	Govt. Institute of Fashion Designing, Kandala		
	5	Govt. Institute of Fashion Designing, Balaramapuram		
	6	Govt. Institute of Fashion Designing, Venjaramood		

				SENIOR JOINT DIRECTOR (PS), Directorate of Technical Education, Fort PO, Thiruvananthapuram
	7	Govt. Institute of Fashion Designing, Attingal		
KOLLAM	1	Govt. Institute of Fashion Designing, Thevally	SUPERINTENDENT, GCI PUNALUR	
	2	Govt. Institute of Fashion Designing, Ezhukone		
ALAPPUZHA	1	Govt. Institute of Fashion Designing, Chengannur	SUPERINTENDENT, GCI ALAPPUZHA	
	2	Govt. Institute of Fashion Designing, Harippad		
KOTTAYAM	1	Govt. Institute of Fashion Designing Pampady	SUPERINTENDENT, GC PALA	
	2	Govt. Institute of Fashion Designing, Pala		
IDUKKI	1	Govt. Institute of Fashion Designing, Kumili	SUPERINTENDENT, GCI KANCHIYAR	JOINT DIRECTOR Regional Directorate of Technical Education , Kothamangalam, Eranakulam
	2	Govt. Institute of Fashion Designing, Vandiperiyar		
	3	Govt. Institute of Fashion Designing, Devikulam		
	4	Govt. Institute of Fashion Designing, Rajakkad		
	5	Govt. Institute of Fashion Designing, Thodupuzha		
ERANAKULAM	1	Govt. Institute of Fashion Designing, Thammanam		
		Govt. Institute of		

	2	Fashion Designing, Kalamassery	SUPERINTENDENT, GCI KALOOR	
	3	Govt. Institute of Fashion Designing, Njarackal		
THRISSUR	1	Govt. Institute of Fashion Designing, Pariyaram	SUPERINTENDENT, GCI MALA	
	2	Govt. Institute of Fashion Designing, Irringalikkuda		
	3	Govt. Institute of Fashion Designing, Kunnamkulam		
	4	Govt. Institute of Fashion Designing, Chembukkavu		
	5	Govt. Institute of Fashion Designing Wadakkanchery		
PALAKKAD	1	Govt. Institute of Fashion Designing Palakkad	SUPERINTENDENT, GCI PALAKKAD	
	2	Govt. Institute of Fashion Designing, Agali		
	3	Govt. Institute of Fashion Designing, Chathannur		
	4	Govt. Institute of Fashion Designing, Mannarkkad		
MALAPPURAM	1	Govt. Institute of Fashion Designing, Kuttippuram	SUPERINTENDENT, GCI MANJERI	JOINT DIRECTOR Regional Directorate of Technical Education, Malapparamba, Kozhikode
	2	Govt. Institute of Fashion Designing Mankada		
	3	Govt. Institute of Fashion Designing, Kondotty		
	4	Govt. Institute of Fashion Designing, Vengara		
KOZHIKODE	1	Govt. Institute of Fashion Designing Malapparamb	SUPERINTENDENT, GCI KOYLANDY	
	2	Govt. Institute of Fashion Designing, Vatakara		

KANNUR	1	Govt. Institute of Fashion Designing, Thottada	SUPERINTENDENT, GCI KANNAPURAM	
	2	Govt. Institute of Fashion Designing, Neruvambram		
WAYANAD	1	Govt. Institute of Fashion Designing, Vaithiri	SUPERINTENDENT, GCI WAYANAD	
	2	Govt. Institute of Fashion Designing, Mananthawady		
	3	Govt. Institute of Fashion Designing, Sulthanbathery		
KASARAGOD	1	Govt. Institute of Fashion Designing, Mogralputhur	SECRETARY JILLAA PANCHAYTH, KASARAGOD	

Government Commercial Institute (GCI) Implementing Officers and Vetting Officers

SL NO	NAME OF INSTITUTION	IMPLIMENTIG OFFICER	DETAILS OF VETTING OFFICER
1	GCI MANNANTHALA, THIRUVANANTHAPURAM	SUPERINTENDENT, GCI MANNANTHALA	SENIOR JOINT DIRECTOR (PS), Directorate of Technical Education, Thiruvananthapuram
2	GCI PUNALUR, KOLLAM	SUPERINTENDENT, GCI, PUNALLOOR	
3	GCI ALAPPUZHA, ALAPPUHA	SUPERINTENDENT, GCI ALAPPUZHA	
4	GCI ETTUMANNUR, KOTTAYAM	SUPERINTENDENT, GCI PALA	JOINT DIRECTOR Regional Directorate of Technical Education, Kothamangalam, Eranakulam
5	GCI PALA, KOTTAYAM		
6	GCI KANCHIYAR, IDUKKI	SUPERINTENDENT, GCI KANCHIYAR	
7	GCI KOTHAMANGALAM ERANAKULAM	SUPERINTENDENT, GCI ERANAKULAM	
8	GCI KALLOOR ERANAKULAM		

9	GCI POTHANICAD ERANAKULAM		JOINT DIRECTOR Regional Directorate of Technical Education, Malapparamba Kozhikode
10	GCI MALA THRISSUR	SUPERINTENDENT, GCI MALA	
11	GCI PALAKKAD PALAKKAD	SUPERINTENDENT, GCI PALAKKAD	
12	GCI MANJERY MALAPPURAM	SUPERINTENDENT, GCI MALAPPURAM	
13	GCI KALLACHI KOZHIKKODE	SUPERINTENDENT, GCI KOYLANDY	
14	GCI KOYLANDY KOZHIKKODE		
15	GCI MEENANGADI WAYANAD	SUPERINTENDENT, GCI MANNANTHALA	
16	GCI KANNAPURAM KANNUR	SUPERINTENDENT, GCI KANNAPURAM	
17	GCI THALIPPARAMBA KANNUR		

17

4.16 കുടുംബശ്രീ

കുടുംബശ്രീ മിഷൻ എക്സിക്യൂട്ടീവ് ഓഫീസറുടെ 02.02.2026-ലെ 6781/D/2018/ KSH നമ്പർ കത്തും തൃശൂർ കുടുംബശ്രീ മിഷൻ ജില്ലാ കോഓർഡിനേറ്ററുടെ 08.01.2026-ലെ 709/C/H/KS/TSR നമ്പർ കത്തും അനുബന്ധ രേഖകളും (SRG/65/26)

വിഷയം - കൈപ്പമംഗലം ഗ്രാമപഞ്ചായത്തിലെ സ്പാർക്കിൾ ടെക്നോളജി യൂണിറ്റ് നിർമ്മിക്കുന്ന ബൾബുകൾ ടെണ്ടർ കൂടാതെ വാങ്ങുന്നതിനും ഈ യൂണിറ്റിനെ സ്ട്രീറ്റ് ലൈറ്റ് റിപ്പയറിംഗ് വർക്കുകൾ ടെണ്ടർ കൂടാതെ ഏല്പിക്കുന്നതിനും അനുമതി സംബന്ധിച്ച്

തൃശൂർ ജില്ലയിലെ കൈപ്പമംഗലം ഗ്രാമപഞ്ചായത്തിലെ കുടുംബശ്രീ യൂണിറ്റായ സ്പാർക്കിൾ ടെക്നോളജി LED ബൾബ് നിർമ്മിക്കുന്നുണ്ട്. ഒപ്പം ഈ യൂണിറ്റ് സ്ട്രീറ്റ് ലൈറ്റ് റിപ്പയറിംഗ് പ്രവൃത്തികളും നടത്തുന്നുണ്ട്. ഈ യൂണിറ്റ് നിർമ്മിക്കുന്ന LED ലൈറ്റിന്റെ ഗുണനിലവാരം തൃപ്തികരമാണെന്ന് തൃശൂർ എഞ്ചിനീയറിംഗ് കോളേജിലെ ഇലക്ട്രിക്കൽ എഞ്ചിനീയറിംഗ് വിഭാഗം സാക്ഷ്യപ്പെടുത്തിയിട്ടുണ്ട്. ഇതിന്റെ അടിസ്ഥാനത്തിൽ സ്പാർക്കിൾ ടെക്നോളജി എന്ന കുടുംബശ്രീ യൂണിറ്റ് ഉല്പാദിപ്പിക്കുന്ന LED ലൈറ്റുകൾ ടെണ്ടർ കൂടാതെ തദ്ദേശഭരണ സ്ഥാപനങ്ങൾക്ക് വാങ്ങാൻ അനുമതി നൽകണമെന്നും സ്പാർക്കിൾ ടെക്നോളജി ഗ്രൂപ്പിനെ ടെണ്ടർ കൂടാതെ തെരുവുവിളക്കുകളുടെ റിപ്പയറിംഗ് ഏൽപ്പിക്കാൻ അനുമതി നൽകണമെന്നും ആവശ്യപ്പെട്ടിരിക്കുന്നു.

18

4.17 വാഴൂർ ബ്ലോക്ക് പഞ്ചായത്ത്

ബ്ലോക്ക് പഞ്ചായത്ത് പ്രസിഡന്റിന്റെ 03.02.2026-ലെ കത്തും വാഴൂർ ബ്ലോക്ക് പഞ്ചായത്ത് ഭരണസമിതിയുടെ 16.01.2026-ലെ 3(1)-ാം നമ്പർ തീരുമാനവും (SRG/73/26)

വിഷയം - കാഞ്ഞിരപ്പള്ളി ജനറൽ ആശുപത്രിയിൽ HMC ചെയർപേഴ്സൺ ഓഫീസ് മുറി അനുവദിച്ചു നൽകണമെന്നതു സംബന്ധിച്ച്

വാഴൂർ ബ്ലോക്ക് പഞ്ചായത്തിന്റെ നിയന്ത്രണത്തിലുള്ളതാണ് കാഞ്ഞിരപ്പള്ളി ജനറൽ ആശുപത്രി. കാത്ത് ലാബ് അടക്കം മികച്ച സൗകര്യമുള്ള ഈ ആശുപത്രിയിൽ ബ്ലോക്ക് പഞ്ചായത്ത് നല്ല രീതിയിൽ വിഹിതം ചെലവഴിക്കുന്നുണ്ട്. ആശുപത്രിയുടെ HMC ചെയർപേഴ്സൺ വാഴൂർ ബ്ലോക്ക് പഞ്ചായത്ത് പ്രസിഡന്റാണ്. ഈ ആശുപത്രിയിൽ HMC ചെയർപേഴ്സണിന് ഇരിപ്പിട സൗകര്യമില്ല. HMC ചെയർപേഴ്സൺ എന്ന നിലയിൽ ഉത്തവാദിത്വങ്ങൾ ഫലപ്രദമായി നിർവ്വഹിക്കുന്നതിന് ആശുപത്രി കോമ്പൗണ്ടിൽ ചെറിയ രീതിയിൽ HMC ചെയർപേഴ്സണിന് ഒരു ഓഫീസ് മുറി അനുവദിച്ചു നൽകണമെന്നാവശ്യപ്പെട്ടിരിക്കുന്നു.

19

4.18 കോട്ടയ്ക്കൽ മുനിസിപ്പാലിറ്റി

കോട്ടയ്ക്കൽ നഗരസഭാ ചെയർപേഴ്സന്റെ 31.01.2026-ലെ 1185561/24 -ാം നമ്പർ കത്ത് (SRG/86/25)

വിഷയം - ഡയാലിസിസ് രോഗികൾക്ക് നൽകാവുന്ന ധനസഹായം വർദ്ധിപ്പിക്കണമെന്നതു സംബന്ധിച്ച്

പതിമൂന്നാം പഞ്ചവത്സര പദ്ധതി സബ്സിഡി ധനസഹായ മാർഗ്ഗരേഖ പ്രകാരം ഡയാലിസിസ് രോഗികൾക്ക് ആഴ്ചയിൽ 1000 രൂപ ക്രമത്തിൽ ഒരു മാസം 4000 രൂപ ഡയാലിസിസ് ചെയ്യുന്ന ആശുപത്രിക്ക് നൽകാൻ അനുമതിയുണ്ട്. ചങ്കുവെട്ടിയിലുള്ള അൽമാസ ആശുപത്രിയുമായി ചേർന്ന് വൃക്ക രോഗികൾക്ക് ഡയാലിസിസ് ചെയ്യുന്ന പദ്ധതിയിൽ അൽമാസ ആശുപത്രി 40 ശതമാനവും നഗരസഭ 40 ശതമാനവും 20 ശതമാനം തുക പൊതുജനങ്ങളിൽ നിന്ന് സമാഹരിച്ചും പദ്ധതി നടപ്പാക്കാൻ 01.03.2016-ലെ 957/2016/തസ്വഭവ നമ്പർ ഉത്തരവ് പ്രകാരം സർക്കാർ അനുമതി നൽകിയിരുന്നു. ഇതനുസരിച്ച് ഒരു ഡയാലിസിസിന് നഗരസഭാ വിഹിതമായി 400 രൂപയാണ് നൽകിയിരുന്നത്. ഡയാലിസിസ് ചെയ്യുന്നതിന്റെ ചെലവ് കൂടുതലാണ് എന്നറിയിച്ചുകൊണ്ട് നഗരസഭയിൽ നിന്നും ഒരു ഡയാലിസിസിന് 1500 രൂപ ക്രമത്തിൽ നൽകാൻ അനുമതി ആവശ്യപ്പെട്ടിരിക്കുന്നു. ഒപ്പം വൃക്ക മാറ്റി വച്ച രോഗികൾക്ക് സൗജന്യമായി മരുന്ന് നൽകാനും അനുമതി ആവശ്യപ്പെട്ടിരിക്കുന്നു.

20

4.19 കേരള സ്റ്റേറ്റ് ഡെവലപ്മെന്റ് ആന്റ് ഇന്നൊവേഷൻ സ്റ്റാറ്റജിക് കൗൺസിൽ (K-DISC)

കേരള സ്റ്റേറ്റ് ഡെവലപ്മെന്റ് ആന്റ് ഇന്നൊവേഷൻ സ്റ്റാറ്റജിക് കൗൺസിൽ (K-DISC) മെമ്പർ സെക്രട്ടറിയുടെ 05.02.2026-ലെ 1022/2025/K-DISC-ാം നമ്പർ കത്ത് (SRG/81/26)

വിഷയം ബ്ലോക്ക്/മുനിസിപ്പൽതല ഇന്നൊവേഷൻ ക്ലസ്റ്ററുകൾ രൂപീകരിക്കുന്നതിന് അനുമതി സംബന്ധിച്ച്

സർക്കാരിന്റെ 11.08.2021-ലെ 8/2021/Plg & EA (Innovation) നമ്പർ ഉത്തരവ് പ്രകാരം സംസ്ഥാനത്തെ എല്ലാ ജില്ലകളിലും District Innovation Council രൂപീകരിച്ചിട്ടുണ്ട്. ഇതേപോലെ എല്ലാ ബ്ലോക്ക്/മുനിസിപ്പൽ തലത്തിലും ഇന്നൊവേഷൻ ക്ലസ്റ്ററുകൾ രൂപീകരിക്കാൻ അനുമതി നൽകണമെന്നാവശ്യപ്പെട്ടിരിക്കുന്നു. ഒപ്പം ഇന്നൊവേഷൻ ക്ലസ്റ്ററുകളുടെ പ്രവർത്തനം ഏകീകരിക്കുന്നതിനായി ഒരു സ്റ്റാൻഡേർഡ് ഓപ്പറേറ്റിംഗ് പ്രൊസീജിയർ തയ്യാറാക്കി നൽകാൻ K-Disc നെ ചുമതലപ്പെടുത്തണമെന്നും ഇന്നൊവേഷൻ ക്ലസ്റ്ററുകളുടെ

പ്രവർത്തനത്തിന്റെ ഭാഗമായി K-Disc രൂപീകരിക്കുന്ന ഇന്നൊവേഷൻ ഫെല്ലോ സംവിധാനത്തിന് അനുമതി നൽകണമെന്നും ആവശ്യപ്പെട്ടിരിക്കുന്നു.

നിർദ്ദിഷ്ട ബ്ലോക്ക്/മുനിസിപ്പൽ ഇന്നൊവേഷൻ ക്ലസ്റ്ററുകളുടെ ഘടന താഴെപ്പറയും പ്രകാരമാണ്.

- 1) ബ്ലോക്ക് പഞ്ചായത്ത് പ്രസിഡന്റ്/ മുനിസിപ്പൽ ചെയർപേഴ്സൺ : ചെയർപേഴ്സൺ
- 2) ഒരു അക്കാദമിക് വിദഗ്ദ്ധൻ : വൈസ് ചെയർപേഴ്സൺ
- 3) ബ്ലോക്ക് പഞ്ചായത്ത്/മുനിസിപ്പൽ സെക്രട്ടറി : കൺവീനർ
- 4) ആസൂത്രണസമിതി വൈസ് ചെയർപേഴ്സൺ : വർക്കിംഗ് ചെയർപേഴ്സൺ
- 5) GEO/ ജോയിന്റ് BDO/ നിർവ്വഹണ ഉദ്യോഗസ്ഥൻ : കോ കൺവീനർ
- 6) എല്ലാ സ്റ്റാൻ്റിംഗ് കമ്മിറ്റി അംഗങ്ങളും, നിർവ്വഹണ ഉദ്യോഗസ്ഥരും, അക്കാദമിക് വിദഗ്ദ്ധരും, Cop (Community of Practice) അംഗങ്ങളും, കില റിസോഴ്സ് പേഴ്സൺമാരും, ഇന്നൊവേഷൻ ഫെല്ലോമാരും

21

4.20 അഞ്ചുതെങ്ങ് ഗ്രാമപഞ്ചായത്ത് - ശ്രീ.സന്തോഷ് പൊക്കൽ വിളാകം, അഞ്ചുതെങ്ങ്

നിയമസഭാ സെക്രട്ടറിയുടെ 02.12.2024-ലെ 19575/FWC3/2023/ലെ ജി നമ്പർ കത്തും ശ്രീ.സന്തോഷ് പൊക്കൽ വിളാകം, അഞ്ചുതെങ്ങ്-ന്റെ 24.11.2023-ലെ കത്തും തദ്ദേശസ്വയംഭരണ വകുപ്പ് പ്രിൻസിപ്പൽ ഡയറക്ടറുടെ 26.05.2025-ലെ LSGD/PD/8140/2025 - EMP3 നമ്പർ കത്തും (SRG/1054/25)

വിഷയം :- അഞ്ചുതെങ്ങ് ഗ്രാമപഞ്ചായത്തിൽ താമസിക്കുന്ന ശ്രീ.സന്തോഷ്, പൊക്കൽ വിളാകം എന്ന വ്യക്തിക്ക് ഭവനം നിർമ്മിച്ചു നൽകുന്നത് സംബന്ധിച്ച്

ശ്രീ.സന്തോഷ്, പൊക്കൽ വിളാകം, അഞ്ചുതെങ്ങ് എന്ന വ്യക്തി പക്ഷാഘാതം മൂലം 5 വർഷമായി കിടപ്പിലാണ്. സ്വന്തമായി വീടില്ലാത്തതിനാൽ ഭാര്യയ്ക്കും 3 മക്കളും അടങ്ങുന്ന കുടുംബം ബന്ധു വീട്ടിലാണ് താമസിക്കുന്നത്. ഈ കുടുംബത്തിന്റെ സ്ഥിതി ശോചനീയമാണ്. പുനർഗേഹം പദ്ധതിയുടെ DLAC ലിസ്റ്റിൽ ഉൾപ്പെട്ടിരുന്നവെങ്കിലും തീരദേശ പ്രദേശത്ത് ഭൂമിയോ ഭവനമോ ഇല്ലാത്തതിനാൽ പദ്ധതിയുടെ ആനുകൂല്യം നൽകാൻ കഴിയില്ല എന്ന് ഫിഷറീസ് എക്സ്റ്റൻഷൻ ഓഫീസർ റിപ്പോർട്ട് ചെയ്തിട്ടുണ്ട്. ലൈഫ് ലിസ്റ്റിൽ ഉൾപ്പെട്ടില്ലാത്തതിനാൽ ലൈഫ് പദ്ധതിയിലും വീട് അനുവദിക്കാൻ കഴിയുന്നില്ല. വീട് അനുവദിക്കണമെന്ന് ശ്രീ. സന്തോഷ് നിയമസഭാ സബ് കമ്മിറ്റിക്ക് അപേക്ഷ നൽകിയിട്ടുണ്ട്. പ്രത്യേക പരിഗണന നൽകി വീട് അനുവദിക്കാൻ നടപടി സ്വീകരിക്കണമെന്ന് നിയമസഭാ സമിതി ശുപാർശ ചെയ്തിട്ടുണ്ടെന്ന് നിയമസഭാ സെക്രട്ടറി അറിയിച്ചിട്ടുണ്ട്. ഇതനുസരിച്ച് ലൈഫ് ഭവന പദ്ധതിയിൽ ഉൾപ്പെടുത്തി വീട് അനുവദിക്കണമെന്ന ആവശ്യം സംബന്ധിച്ച്.

22

4.21 പന്തളം ബ്ലോക്ക് പഞ്ചായത്ത്

പത്തനംതിട്ട ജില്ലാ പ്ലാനിംഗ് ഓഫീസറുടെ 09.10.2025-ലെ കത്തും ബ്ലോക്ക് പഞ്ചായത്ത് ഭരണസമിതിയുടെ 29.09.2025-ലെ 2(1)-ാം നമ്പർ തീരുമാനവും (SRG/996/25 - SRG/952 - CC/510/2025)

വിഷയം :- ശ്രീ. ആർ. രാഘവൻ, തിരുവമ്പാടി മേലേതിൽ കുളനട എന്ന വ്യക്തിയുടെ വീടിനോടു ചേർന്നുള്ള സംരക്ഷണഭിത്തി നിർമ്മിക്കാൻ അനുമതി സംബന്ധിച്ച്

പന്തളം ബ്ലോക്ക് പഞ്ചായത്ത് പ്രദേശത്തെ കുളനട ഗ്രാമപഞ്ചായത്തിൽ അഞ്ചാം വാർഡിൽ പൈവഴി നെടിയകാല റോഡിനോട് ചേർന്ന് താമസിക്കുന്ന ശ്രീ. ആർ. രാഘവൻ, തിരുവമ്പാടി മേലേതിൽ എന്ന വ്യക്തിയുടെ റോഡിനോട് ചേർന്നുള്ള വീടിന്റെ സംരക്ഷണ ഭിത്തി 13.05.2024-ലെ ശക്തമായ മഴയിൽ ഇടിഞ്ഞു വീണു. കുളനട ഗ്രാമപഞ്ചായത്ത് 2009-10-ൽ നിർമ്മിച്ച നൽകിയതാണ് ഈ സംരക്ഷണഭിത്തി. ഈ കുടുംബത്തിന്റെ വീട് അപകടാവസ്ഥയിൽ ആയതിനാൽ റവന്യൂവകുപ്പ് ഈ കുടുംബത്തെ മാറ്റി താമസിപ്പിച്ചിരിക്കുകയാണ്. പട്ടികജാതി വിഭാഗത്തിൽപ്പെട്ടതാണ് ഈ കുടുംബം. ഈ വീട് സംരക്ഷിക്കുന്നതിന് അടിയന്തിരമായി സംരക്ഷണഭിത്തി പുനർ നിർമ്മിച്ചു നൽകണമെന്ന് ജില്ലാ കളക്ടർ അറിയിച്ചിട്ടുണ്ട്. സംരക്ഷണഭിത്തി പുനർ നിർമ്മിക്കുന്നതിന് ബ്ലോക്ക് അസിസ്റ്റന്റ് എക്സിക്യൂട്ടീവ് എഞ്ചിനീയറുടെ എസ്റ്റിമേറ്റ് പ്രകാരം 4.50 ലക്ഷം രൂപ വേണം. കുളനട ഗ്രാമപഞ്ചായത്തിനു എസ്.സി.പി. ഫണ്ട് കുറവായതിനാൽ സംരക്ഷണഭിത്തി നിർമ്മിച്ചു നൽകണമെന്ന് ഗ്രാമപഞ്ചായത്ത് ബ്ലോക്ക് പഞ്ചായത്തിനോട് കമ്മിറ്റി തീരുമാനത്തിലൂടെ ആവശ്യപ്പെട്ടിട്ടുണ്ട്. കുളനട ഗ്രാമപഞ്ചായത്ത് 1.00 ലക്ഷം രൂപ എസ്.സി.പി. വിഹിതമായും (പ്രോ.നം. 287/26) ബ്ലോക്ക് പഞ്ചായത്ത് 4.00 ലക്ഷം രൂപ എസ്.സി.പി. വിഹിതമായും പ്രോജക്ടുകൾ എടുത്തിട്ടുണ്ട്. ഈ തുക ഉപയോഗിച്ച് ശ്രീ. രാഘവൻ എന്ന വ്യക്തിയുടെ ഭവനത്തിന്റെ സംരക്ഷണ ഭിത്തി നിർമ്മിക്കാൻ അനുമതി ആവശ്യപ്പെട്ടിരിക്കുന്നു.

23

4. 22 നാവായിക്കുളം ഗ്രാമപഞ്ചായത്ത്

തിരുവനന്തപുരം ജില്ലാ പ്ലാനിംഗ് ഓഫീസറുടെ 29.12.2025-ലെ കത്തും ശ്രീമതി. ഫൗസിയ A.L. ഷാജി നിവാസ്, നാവായിക്കുളത്തിന്റെ 04.11.2025, 26.04.2025 എന്നീ തീയതികളിലെ കത്തുകളും (2 എണ്ണം) ഗ്രാമപഞ്ചായത്ത് സെക്രട്ടറിയുടെ 07.08.2025-ലെ കത്തും (SRG/1035/25 - CC/415/25)

വിഷയം:- ശ്രീമതി. ഫൗസിയ A.L ഫാർമസിസ്റ്റായി ഗ്രാമപഞ്ചായത്ത് PHC യിൽ ജോലി ചെയ്തതിന്റെ കുടിശ്ശികയായ വേതനം നൽകണമെന്നതു സംബന്ധിച്ച്

ശ്രീമതി. ഫൗസിയ A.L നാവായിക്കുളം പ്രാഥമികാരോഗ്യ കേന്ദ്രത്തിൽ 04.03.2023 മുതൽ 05.03.2025 വരെ ഫാർമസിസ്റ്റായി കരാറടിസ്ഥാനത്തിൽ ജോലി ചെയ്തിരുന്നു. PHCയിൽ ഒരു ഡോക്ടറേയും ഒരു പാരാമെഡിക്കൽ സ്റ്റാഫിനെയുമാണ് നിയമിക്കാവുന്നത്. ഇതിനു പുറമെയാണ് ഫാർമസിസ്റ്റിനെ നിയമിച്ചിരുന്നത്. അതിനാൽ 2024-25 വർഷം ഫാർമസിസ്റ്റിനെ നിയമിക്കാനുള്ള പ്രോജക്ടിന് ജില്ലാ ആസൂത്രണസമിതി അനുമതി നൽകിയില്ല. പ്രത്യേക അനുമതി സർക്കാരിൽ നിന്ന് ലഭിക്കാത്തതിനാൽ ഏപ്രിൽ 2024 മുതൽ സെപ്റ്റംബർ 2024 വരെ (6 മാസം) ഇവർക്ക് വേതനം നൽകിയില്ല. എന്നാൽ സെപ്റ്റംബർ 2024 മുതൽ 2025 മാർച്ച് വരെ HMC യിൽ നിന്ന് വേതനം നൽകി. 2024 ഏപ്രിൽ മുതൽ 2024 സെപ്റ്റംബർ വരെയുള്ള (1,47,120 രൂപ) നൽകണമെന്നാവശ്യപ്പെട്ടിരിക്കുന്നു. ഇത് സംബന്ധിച്ച് ബഹു. മുഖ്യമന്ത്രിക്കും ശ്രീമതി ഫൗസിയ A.L അപേക്ഷ നൽകിയിട്ടുണ്ട്.

24

4. 23 കല്ലുപ്പാറ ഗ്രാമപഞ്ചായത്ത്

കല്ലുപ്പാറ ഗ്രാമപഞ്ചായത്ത് 7-ാം വാർഡ് മെമ്പറുടെ (മുൻ മെമ്പർ) 13.08.2025-ലെ കത്തും അനുബന്ധരേഖകളും (SRG/753/2025)

വിഷയം:- പട്ടികജാതി വിഭാഗത്തിൽപ്പെട്ടവരുടെ വീടിന് സംരക്ഷണഭിത്തി നിർമ്മിക്കുന്നതു സംബന്ധിച്ച്.

പ്രോ.നം. 174 /26	അടങ്കൽ	5,75,200 രൂപ (എസ്.സി.പി)
പേര്	കഴിപ്പലത്തുമല എസ്.സി. നഗറിൽ നിർമ്മാണം.	സംരക്ഷണഭിത്തി

കല്ലുപറ്റാൻ ഗ്രാമപഞ്ചായത്തിൽ ഏഴാം വാർഡിൽ കുഴിപ്പാലത്തു മലയിൽ എന്ന പ്രദേശത്ത് ഗ്രാമപഞ്ചായത്തിൽ നിന്നും ലഭിച്ച വീടുകളിൽ 9 പട്ടികജാതി കുടുംബങ്ങൾ താമസിക്കുന്നുണ്ട്. ഈ വാർഡ് പട്ടികജാതി വിഭാഗത്തിന് സംവരണം ചെയ്തതാണ് (മുൻ ഭരണസമിതിയുടെ കാലത്ത്). ചെങ്കത്തായ പ്രദേശമായതിനാൽ മണ്ണു നീക്കം ചെയ്താണ് വീട് നിർമ്മിച്ചത്. വീടുകൾക്ക് സംരക്ഷണഭിത്തി നിർമ്മിച്ചിട്ടില്ലാത്തതിനാൽ മൺതിട്ടുകൾ ഇടിഞ്ഞു വീഴുന്ന അവസ്ഥയിലാണ്. പട്ടികജാതി വികസന വകുപ്പിനടക്കം കത്ത് നൽകിയെങ്കിലും വീട് സംരക്ഷണത്തിന് സഹായം ലഭിച്ചില്ല. തുടർന്ന് ഗ്രാമപഞ്ചായത്ത് വീട് സംരക്ഷണത്തിന് വിഹിതം വകയിരുത്തി പ്രോജക്ട് തയ്യാറാക്കിയിട്ടുണ്ട്. ഇതിന് ഫീസിബിലിറ്റി സർട്ടിഫിക്കറ്റും ലഭിച്ചു. അസിസ്റ്റന്റ് എഞ്ചിനീയറാണ് നിർവ്വഹണ ഉദ്യോഗസ്ഥൻ. എന്നാൽ പ്രോജക്ടിൽ പറയുന്ന മണ്ണു സംരക്ഷണ പ്രവൃത്തികൾ പൊതു സൗകര്യത്തിനു വേണ്ടിയുള്ളതാണെന്ന സർട്ടിഫിക്കറ്റ് പട്ടികജാതി വികസന വകുപ്പ് ഓഫീസർ നൽകണമെന്ന് അസിസ്റ്റന്റ് എഞ്ചിനീയർ/അസിസ്റ്റന്റ് എക്സിക്യൂട്ടീവ് എഞ്ചിനീയർ ആവശ്യപ്പെട്ടിരിക്കുന്നു. ഇപ്രകാരം സർട്ടിഫിക്കറ്റ് ആവശ്യമില്ല എന്ന ജില്ലാ പട്ടികജാതി വികസന വകുപ്പ് ഓഫീസർ അറിയിച്ചിട്ടുണ്ട്. മുകളിൽ പറഞ്ഞ കുടുംബങ്ങളുടെ വീടുകൾക്ക് സംരക്ഷണ ഭിത്തി നിർമ്മിക്കാൻ അനുമതി ആവശ്യപ്പെട്ടിരിക്കുന്നു. ഇവിടെ മണ്ണു സംരക്ഷണ പ്രവൃത്തികൾ നടത്തിയില്ലെങ്കിൽ അപകടമുണ്ടാകാമെന്ന് തദ്ദേശസ്വയംഭരണ വകുപ്പ് ജോയിന്റ് ഡയറക്ടർ ജില്ലാ കളക്ടർക്ക് റിപ്പോർട്ട് നൽകിയിട്ടുണ്ട്.

25

4. 24 പത്തനംതിട്ട ജില്ലാ പഞ്ചായത്ത്

പത്തനംതിട്ട ജില്ലാ പ്ലാനിംഗ് ഓഫീസറുടെ 26.08.2025-ലെ കത്തും പത്തനംതിട്ട ജില്ലാ പഞ്ചായത്ത് ഭരണസമിതിയുടെ 07.08.2025-ലെ 1(4) -ാം നമ്പർ തീരുമാനവും SRG/814/25-CC/441/25)

വിഷയം:- ആറന്മുള വഞ്ചിപ്പാട്ട് കളരിക്ക് ധനസഹായം നൽകാനുള്ള പ്രോജക്ടിന് അനുമതി സംബന്ധിച്ച്

പ്രോ.നം. 798/25	അടങ്കൽ	1,50,000 രൂപ (തനത് ഫണ്ട്)
പേര്	ആറന്മുള വഞ്ചിപ്പാട്ട് കളരിക്ക് ധനസഹായം	

പത്തനംതിട്ട ജില്ലയിലെ പൈതൃകോത്സവമായ ആറന്മുള ഉത്രട്ടാതി വള്ളംകളിയോടനുബന്ധിച്ചുള്ള വഞ്ചിപ്പാട്ട് കളരിക്ക് ധനസഹായം നൽകാനുള്ള പ്രോജക്ടിന് അനുമതി ആവശ്യപ്പെട്ടിരിക്കുന്നു.

26

4. 25 വാഴത്തോപ്പ് ഗ്രാമപഞ്ചായത്ത്

ഇടുക്കി ജില്ലാ പ്ലാനിംഗ് ഓഫീസറുടെ 03.09.2025-ലെ കത്തും വാഴത്തോപ്പ് ഗ്രാമപഞ്ചായത്ത് ഭരണസമിതിയുടെ 08.08.2025-ലെ 1(4) -ാം നമ്പർ തീരുമാനവും (SRG/911/25 - CC/467/2025)

വിഷയം:- വനിതകൾക്ക് ഡ്രൈവിംഗ് പരിശീലനം നൽകാനുള്ള പ്രോജക്ടിന് അനുമതി സംബന്ധിച്ച്

പ്രോ.നം. 195/26	അടങ്കൽ	5,00,000 രൂപ (വികസനഫണ്ട്)
പേര്	വനിതകൾക്ക് ഡ്രൈവിംഗ് പരിശീലനം	

വനിതകൾക്ക് ഡ്രൈവിംഗ് പരിശീലനം നൽകുന്നതിനുള്ള പ്രോജക്ട് 2024-25 വർഷം ഏറ്റെടുത്തിരുന്നു. 2025-26 ൽ ഈ പ്രോജക്ട് സ്പിൽ ഓവറായി തുടരുന്നുണ്ട്. 12 പേർക്ക് പരിശീലനം നൽകി വരുന്നു. പരിശീലനം പൂർത്തിയാക്കിയവർക്ക് ഷീ ടാക്സി (ഓട്ടോറിക്ഷ) നൽകുന്നതിന് ഈ വർഷം 12.00 ലക്ഷം രൂപ വകയിരുത്തി പ്രോജക്ട് തയ്യാറാക്കിയിട്ടുണ്ട് (പ്രോ.നം. 83/26). ഈ പ്രോജക്ടിന്റെ നിർവ്വഹണ ഉദ്യോഗസ്ഥനായ VEO ട്രാൻസ്ഫർ ആയപ്പോൾ പുതുതായി വന്ന VEO ഇതു നടപ്പാക്കാവുന്നതല്ലെന്നും ഇതിന്റെ നിർവ്വഹണ ഉദ്യോഗസ്ഥൻ ഐ.സി.ഡി.എസ് സുപ്പർവൈസറാണ് ആകേണ്ടതെന്നും അറിയിച്ചിട്ടുണ്ട്. സ്പിൽ ഓവറായി തുടരുന്ന ഈ പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

4. 26 കോഴിക്കോട് ബ്ലോക്ക് പഞ്ചായത്ത്

കോഴിക്കോട് ജില്ലാ പ്ലാനിംഗ് ഓഫീസറുടെ 19.09.2025-ലെ കത്ത് (SRG/925/25 - CC/487/2025)

വിഷയം:- ടി.ബി. രോഗികൾക്ക് പോഷകാഹാര കിറ്റ് നൽകുന്ന പ്രോജക്ടിന് സാധൂകരണം സംബന്ധിച്ച്

പ്രോ.നം. 51/26	അടങ്കൽ	3,00,000 രൂപ (വികസനഫണ്ട് - ജനറൽ)
പേര്	സുസ്ഥിര ആരോഗ്യ പദ്ധതി	

കോഴിക്കോട് ബ്ലോക്ക് പഞ്ചായത്ത് 2018-19 മുതൽ ക്ഷയ രോഗികൾക്ക് പോഷകാഹാര കിറ്റ് നൽകുന്നുണ്ട്. ഇതിന്റെ നിർവ്വഹണ ഉദ്യോഗസ്ഥൻ മെഡിക്കൽ ഓഫീസറായിരുന്നു. ഈ വർഷമെടുത്ത പ്രോജക്ടിന്റെ നിർവ്വഹണ ഉദ്യോഗസ്ഥൻ അസിസ്റ്റന്റ് സെക്രട്ടറിയാണ്. 06.03.2025-ലെ 623/2025/തസ്വഭവ നമ്പർ ഉത്തരവ് പ്രകാരം ക്ഷയരോഗികൾക്ക് പോഷകാഹാരം നൽകുന്ന പ്രോജക്ട് ഗ്രാമപഞ്ചായത്തുകൾക്കും നഗരസഭകൾക്കുമാണ് ഏറ്റെടുക്കാവുന്നതെന്ന് അതിനാൽ ജില്ലാ മെഡിക്കൽ ഓഫീസർ പ്രോജക്ട് വെറു ചെയ്തില്ല. ബ്ലോക്ക് പഞ്ചായത്ത് പ്രദേശത്തെ ഗ്രാമപഞ്ചായത്തുകൾ ഇതിനായി പ്രോജക്ട് വെറു ചെയ്തില്ല. അതിനാൽ ജില്ലാ ആസൂത്രണസമിതിയുടെ നിർദ്ദേശ പ്രകാരം ഈ വർഷത്തേക്ക് മാത്രമായി ഈ പ്രോജക്ട് ജില്ലാ മെഡിക്കൽ ഓഫീസർ വെറു ചെയ്തു. ഈ നടപടിക്ക് സർക്കാർ സാധൂകരണം വാങ്ങേണ്ടതാണെന്ന ജില്ലാ ആസൂത്രണസമിതിയുടെ നിർദ്ദേശപ്രകാരം പ്രോജക്ടിന് സാധൂകരണം ആവശ്യപ്പെട്ടിരിക്കുന്നു.

4. 27 ചെങ്ങന്നൂർ നഗരസഭ

ആലപ്പുഴ ജില്ലാ പ്ലാനിംഗ് ഓഫീസറുടെ 19.09.2025-ലെ കത്തും ചെങ്ങന്നൂർ നഗരസഭാ കൗൺസിലിന്റെ 29.05.2025-ലെ 5(5)-ാം നമ്പർ തീരുമാനവും (SRG/923/25 - CC/472/2025)

വിഷയം:- നഗരസഭ 2023-24 വർഷം എടുത്ത പ്രോജക്ട് സ്പിൽ ഓവറായി ഉൾപ്പെടുത്താൻ വിട്ടുപോയതിനാൽ പ്രത്യേക പ്രോജക്ടിലൂടെ തുക നൽകാൻ അനുമതി സംബന്ധിച്ച്

പ്രോ.നം. 332/26	അടങ്കൽ	3,74,000 രൂപ (തനത് ഫണ്ട്)
പേര്	വാർഡ് 1 മുതൽ 15 വാർഡുകളിലെ ഇലക്ട്രിക്കൽ മെയിന്റനൻസ് തുക അനുവദിക്കൽ - ശബരിമല ഫണ്ട്.	

ചെങ്ങന്നൂർ നഗരസഭ 2023-24 വർഷം 1 മുതൽ 15 വരെ വാർഡുകളിൽ ഇലക്ട്രിക്കൽ മെയിന്റനൻസിന് പ്രോജക്ട് എടുത്തിരുന്നു(പ്രോ.നം. 331/24). പ്രോജക്ട് പൂർത്തിയാക്കി. ഈ പ്രോജക്ട് 2024-25 വർഷം സ്പിൽ ഓവറായി ഉൾപ്പെടുത്താൻ വിട്ടുപോയി. അതിനാൽ ബിൽ തുക നൽകാൻ കഴിഞ്ഞില്ല. ഈ പ്രോജക്ട് ഇനി സ്പിൽ ഓവറാക്കി കൊണ്ടുവരുന്നതിനു പകരം ഈ വർഷം ഈ പ്രോജക്ടിന്റെ ബിൽ തുക നൽകാൻ തനത് ഫണ്ടിൽ നിന്ന് 3,74,000 രൂപ വകയിരുത്തി പുതിയ പ്രോജക്ട് എടുത്തിട്ടുണ്ട്. 2025-26 വർഷം എടുത്ത പ്രോജക്ടിൽ നിന്ന് 2023-24 വർഷത്തെ പ്രോജക്ടിന്റെ ബിൽ തുക നൽകാൻ അനുമതി ആവശ്യപ്പെട്ടിരിക്കുന്നു.

4. 28 ചെങ്ങന്നൂർ നഗരസഭ

ആലപ്പുഴ ജില്ലാ പ്ലാനിംഗ് ഓഫീസറുടെ 19.09.2025-ലെ കത്തും ചെങ്ങന്നൂർ നഗരസഭാ കൗൺസിലിന്റെ 29.05.2025-ലെ 5(5)-ാം നമ്പർ തീരുമാനവും ചെങ്ങന്നൂർ നഗരസഭാ സെക്രട്ടറിയുടെ 01.08.2025-ലെ 1260739/2025-ാം നമ്പർ കത്തും (SRG/924/25 - CC/471/2025)

വിഷയം:- നഗരസഭ 2023-24 വർഷം എടുത്ത പ്രോജക്ട് സ്റ്റിൽ ഓവറായി ഉൾപ്പെടുത്താൻ വിട്ടുപോയതിനാൽ പ്രത്യേക പ്രോജക്ടിലൂടെ തുക നൽകാൻ അനുമതി സംബന്ധിച്ച്

പ്രോ.നം. 333/26	അടങ്കൽ	4,48,609 രൂപ (മെയിന്റനൻസ് ഗ്രാന്റ് (റോഡ്))
പേര്	കുന്നത്തുമല റോഡ് നവീകരണം വാർഡ് 3 - തുക അനുവദിക്കൽ	

ചെങ്ങന്നൂർ നഗരസഭ 2023-24 വർഷം കുന്നത്തുമല റോഡ് നവീകരണത്തിനായി (പ്രോ.നം.74/24) പ്രോജക്ട് എടുത്തിരുന്നു. പ്രോജക്ട് പൂർത്തിയാക്കി. ഈ പ്രോജക്ട് 2024-25 വർഷം സ്റ്റിൽ ഓവർ ആയി ഉൾപ്പെടുത്താൻ വിട്ടുപോയി. അതിനാൽ ബിൽ തുക നൽകാൻ കഴിഞ്ഞില്ല. ഈ വർഷം ഈ പ്രോജക്ടിന്റെ ബിൽ തുക നൽകാൻ മെയിന്റനൻസ് ഗ്രാന്റ് (റോഡ്) വിഹിതം ഉൾപ്പെടുത്തി പ്രോജക്ട് എടുത്തിട്ടുണ്ട്. ഇപ്രകാരം 2025-26 ൽ എടുത്ത പ്രോജക്റ്റിൽ നിന്ന് 2023-24 വർഷത്തെ പ്രോജക്ടിന്റെ ബിൽ തുക നൽകാൻ അനുമതി ആവശ്യപ്പെട്ടിരിക്കുന്നു.

30

4.29 വെങ്കിടങ്ങ് ഗ്രാമപഞ്ചായത്ത്

തൃശൂർ ജില്ലാ പ്ലാനിംഗ് ഓഫീസറുടെ 28.10.2025-ലെ കത്തും വെങ്കിടങ്ങ് ഗ്രാമപഞ്ചായത്ത് ഭരണസമിതിയുടെ 27.08.2025-ലെ 4(10)-ാം നമ്പർ തീരുമാനവും (SRG/1051/25 - cc/507/2025)

വിഷയം:- കോക്ലിയർ ഇംപ്ലാന്റ് മെയിന്റനൻസിന് ധനസഹായം നൽകുന്നത് സംബന്ധിച്ച്.

പ്രോ.നം. 53/2026	അടങ്കൽ	50,000 രൂപ (വികസനഫണ്ട് ജനറൽ)
പേര്	കോക്ലിയർ ഇംപ്ലാന്റ് മെയിന്റനൻസ്	

പദ്ധതി ആസൂത്രണ സബ്സിഡി മാർഗ്ഗരേഖ പ്രകാരം കോക്ലിയർ ഇംപ്ലാന്റ് ചെയ്തവർക്ക് കാലാകാലങ്ങളിലുള്ള റിപ്പയറിംഗിന് ഒരാൾക്ക് 50,000 രൂപ നിരക്കിൽ സോഷ്യൽ സെക്യൂരിറ്റി മിഷൻ (സ്റ്റേറ്റ് ഹെൽത്ത് ഏജൻസി) നൽകി ഇവയുടെ റിപ്പയറിംഗ് നടത്താൻ അനുമതിയുണ്ട്. വെങ്കിടങ്ങ് ഗ്രാമപഞ്ചായത്തിൽ ബുഖറായിൽ വളപ്പിൽ ശ്രീമതി.നെൽച്ചെമ്പി എന്ന വ്യക്തിയുടെ കോക്ലിയർ ഇംപ്ലാന്റിന് മെയിന്റനൻസ് ആവശ്യമാണ്. ഈ വ്യക്തിക്ക് 32 വയസ്സുണ്ട്. കേരള സാമൂഹ്യ സുരക്ഷാമിഷൻ എക്സിക്യൂട്ടീവ് ഡയറക്ടറുടെ 28.11.2019-ലെ P2/2924/18/KSSM നമ്പർ കത്തു പ്രകാരം 25 വയസ്സ് വരെ ഉള്ളവർക്കാണ് ഈ ആനുകൂല്യം നൽകാവുന്നത്. അതിനാൽ ശ്രീമതി. നെൽച്ചെമ്പിയുടെ കോക്ലിയർ ഇംപ്ലാന്റ് മെയിന്റനൻസ് നടത്തി നൽകാൻ അനുമതി ആവശ്യപ്പെട്ടിരിക്കുന്നു.

31

4.30 പള്ളിവാസൽ ഗ്രാമപഞ്ചായത്ത്

ഇടുക്കി ജില്ലാ പ്ലാനിംഗ് ഓഫീസറുടെ 21.10.2025-ലെ കത്തും പള്ളിവാസൽ ഗ്രാമപഞ്ചായത്ത് ഭരണസമിതിയുടെ 14.02.2023-ലെ 1(9) -ാം നമ്പർ തീരുമാനവും പള്ളിവാസൽ ഗ്രാമപഞ്ചായത്ത് സെക്രട്ടറിയുടെ 18.10.2025-ലെ 3353/2025-ാം നമ്പർ കത്തും (SRG/1001/25 - cc/530/2025)

വിഷയം:- പള്ളിവാസൽ ഗ്രാമപഞ്ചായത്തിൽ മീൻകെട്ട് അങ്കണവാടി കെട്ടിടം നിർമ്മിച്ചതിന്റെ തുക നൽകുന്നത് സംബന്ധിച്ച്

പ്രോ.നം. 60/2022	അടങ്കൽ	14,00,000 രൂപ (കേന്ദ്രാവിഷ്കൃത വിഹിതം MGNREGS - 7,00,000 രൂപ മെയിന്റനൻസ് ഗ്രാന്റ് (നോൺ റോഡ്) 7,00,000 രൂപ)
പേര്	മീൻകെട്ട് അങ്കണവാടി നിർമ്മാണം	

പള്ളിവാസൽ ഗ്രാമപഞ്ചായത്ത് 2021-22 വർഷം മീൻകെട്ട് അങ്കണവാടിക്ക് കെട്ടിടം നിർമ്മിക്കുന്നതിന് 7.00 ലക്ഷം രൂപ MGNREGS വിഹിതവും 7.00 ലക്ഷം രൂപ മെയിന്റനൻസ്ഗ്രാന്റ് നോൺ റോഡ് വിഹിതവുമാണ് വകയിരുത്തിയിരുന്നത്. അങ്കണവാടി കെട്ടിട നിർമ്മാണം MGNREGS മുഖേനയും സംരക്ഷണഭിത്തി നോൺ റോഡ് മെയിന്റനൻസ് ഫണ്ട് ഉപയോഗിച്ച് നടത്താനാണ് ഉദ്ദേശിച്ചിരുന്നത്. മണ്ണൊലിപ്പു തടയാൻ അങ്കണവാടി കെട്ടിടത്തിന്റെ നിർമ്മാണത്തിനു മുൻപ് തന്നെ സംരക്ഷണഭിത്തി നിർമ്മിക്കേണ്ടിയിരുന്നു. ഇതിനായി നോൺ റോഡ് മെയിന്റനൻസ് ഗ്രാന്റാണ് വകയിരുത്തിയിരുന്നത്. ഈ പ്രവൃത്തി അങ്കണവാടി ക്ഷേമ സമിതി (ഗുണഭോക്തൃ സമിതി) മുഖേനയാണ് ചെയ്തത്. ഗുണഭോക്തൃ സമിതിയുടെ കൺവീനർ അങ്കണവാടി ടീച്ചർ ആണ്. പതിനാലാം പഞ്ചവത്സര പദ്ധതി മാർഗ്ഗരേഖ പ്രകാരം (സർക്കാരിന്റെ 19.04.2022-ലെ 84/2022/തസ്വഭവ നമ്പർ ഉത്തരവ് ഖണ്ഡിക 12.2 (5-B) പ്രകാരം അങ്കണവാടി ക്ഷേമ സമിതിയെ ഗുണഭോക്തൃ സമിതിയായി ഉൾപ്പെടുത്തിയിട്ടില്ല. എന്നാൽ പതിമൂന്നാം പദ്ധതി മാർഗ്ഗരേഖ പ്രകാരം അങ്കണവാടി ക്ഷേമ സമിതിയെ അങ്കണവാടിയുമായി ബന്ധപ്പെട്ട പ്രവൃത്തികൾ ചെയ്യാൻ ഗുണഭോക്തൃ സമിതിയായി ഉൾപ്പെടുത്തിയിട്ടുണ്ടായിരുന്നു.

അങ്കണവാടിയുടെ സംരക്ഷണഭിത്തയടക്കമുള്ള പ്രവൃത്തികൾ പൂർത്തിയാക്കി. ഗ്രാമപഞ്ചായത്ത് അസിസ്റ്റന്റ് എഞ്ചിനീയറുടെ റിപ്പോർട്ട് പ്രകാരം ഈ പ്രവൃത്തിയുടെ വാല്യവേഷൻ തുക 6,57,156 രൂപയാണ്. ഈ തുക ഗുണഭോക്തൃ കമ്മിറ്റിക്ക് അനുവദിച്ചു നൽകാൻ അനുമതി ആവശ്യപ്പെട്ടിരിക്കുന്നു.

32 4.31 കാസർഗോഡ് ജില്ലാ പഞ്ചായത്ത്

കാസർഗോഡ് ജില്ലാ പ്ലാനിംഗ് ഓഫീസറുടെ 14.11.2025-ലെ കത്ത് (SRG/1090/25 - CC/559/25)

വിഷയം:- ഡ്രോൺ ഉപയോഗിക്കുന്നതിന് പരിശീലനം ലഭിച്ചവർക്ക് സംരംഭം തുടങ്ങാൻ ധനസഹായം നൽകുന്നത് സംബന്ധിച്ച്

പ്രോ.നം. 605/26	അടങ്കൽ	10,00,000 രൂപ (TSP)
പേര്	സപ്ത ഭൂമി ഡ്രോൺ അധിഷ്ഠിത വ്യവസായ സംരംഭം	

കാസർഗോഡ് ജില്ലയിൽ പട്ടികവർഗ്ഗ വിഭാഗത്തിലെ 10 യുവാക്കൾക്ക് ഡയറക്ടർ ജനറൽ ഓഫ് സിവിൽ ഏവിയേഷന്റെ ഡ്രോൺ പൈലറ്റ് ലൈസൻസ് ലഭിച്ചിട്ടുണ്ട്. പട്ടികവർഗ്ഗ വകുപ്പിന്റെയും 'അസാപ്പ്'- ന്റെയും സംയുക്ത ആഭിമുഖ്യത്തിലാണ് ഇവർക്ക് പരിശീലനം നൽകിയത്. ഡ്രോൺ ഉപയോഗിക്കുന്നതിന് ലൈസൻസ് ലഭിച്ച പട്ടികവർഗ്ഗ വിഭാഗത്തിൽപ്പെട്ടവർക്ക് സംരംഭം തുടങ്ങാൻ ഡ്രോൺ വാങ്ങുന്നതിന് ധനസഹായം നൽകാൻ ഉദ്ദേശിക്കുന്നു. ഇവർ ജില്ലയുടെ പല ഭാഗത്തായതിനാൽ സംയുക്ത സംരംഭം തുടങ്ങാൻ കഴിയില്ല. പട്ടികവർഗ്ഗ വിഭാഗത്തിൽപ്പെട്ട ഇവർക്ക് ഗുണഭോക്തൃ വിഹിതം കണ്ടെത്താനും കഴിയില്ല. അതിനാൽ ഇവർക്ക് 100 ശതമാനം സബ്സിഡിയോടെ ഡ്രോൺ വാങ്ങാൻ ധനസഹായം നൽകുന്നതിനുള്ള പ്രോജക്ടിന് അനുമതി ആവശ്യപ്പെട്ടിരിക്കുന്നു.

33 4.32 തിരുവാർപ്പ് ഗ്രാമപഞ്ചായത്ത്

തിരുവാർപ്പ് ഗ്രാമപഞ്ചായത്ത് പ്രസിഡന്റിന്റെ 10.10.2025, 13.10.2025 എന്നീ തീയതികളിലെ SC1/4058245/2025-ാം നമ്പർ കത്തുകൾ (2എണ്ണം) (SRG/1097/25 -LSGD/DA2/165/25/LSGD)

വിഷയം:- വെൽനസ്സ് സെന്ററിന്റെ പ്രവർത്തനത്തിന് ട്രെയിനർക്ക് വേതനം നൽകിയതിന് സാധൂകരണം സംബന്ധിച്ച്

തിരുവാർപ്പ് ഗ്രാമപഞ്ചായത്തിൽ 2022-23 മുതൽ വെൽനസ്സ് സെന്റർ സ്ഥാപിച്ച് പ്രവർത്തനം നടക്കുന്നു. ഇതിന്റെ പ്രവർത്തനത്തിനായി ആവശ്യമായ മെഷീനുകൾ സ്ഥാപിച്ചിട്ടുണ്ട്. ഇവിടേയ്ക്ക് 9/2024 മുതൽ പ്രതിമാസം 15,000 രൂപ വേതനം നൽകി ട്രെയിനറെ നിയമിച്ചു. ഇപ്രകാരം 9/2024 മുതൽ 6/2025 വരെ ട്രെയിനറെ നിയമിച്ചതിന് ഓഡിറ്റ് കുറിച്ചുണ്ട്.

ഈ കാലഘട്ടത്തിൽ ട്രെയിനറെ നിയമിച്ചതിന് സാധൂകരണവും ജൂലൈ 2025 മുതൽ ട്രെയിനറെ നിയമിക്കാൻ അനുമതിയും ആവശ്യപ്പെട്ടിരിക്കുന്നു.

34

4.33 എറണാകുളം ജില്ലാ പഞ്ചായത്ത്

എറണാകുളം ജില്ലാ പ്ലാനിംഗ് ഓഫീസറുടെ 10.11.2025-ലെ കത്തും എറണാകുളം ജില്ലാ പഞ്ചായത്ത് ഭരണസമിതിയുടെ 24.10.2025-ലെ 9(1)-ാം നമ്പർ തീരുമാനവും (SRG/1088/25 - CC/544/2025)

വിഷയം :- പുത്തൻവേലിക്കര സ്റ്റേഷൻ കടവ് ഷട്ടർ നിർമ്മാണത്തിനുള്ള തുക ഇറിഗേഷൻ വകുപ്പിനു ഡിപ്പോസിറ്റ് ചെയ്യാൻ അനുമതി സംബന്ധിച്ച്

പ്രോ.നം. 993/26	അടങ്കൽ	26,25,000 രൂപ (വികസനഫണ്ട് - ജനറൽ)
പേര്	മുത്തകന്നം ഡിവിഷൻ - പുത്തൻവേലിക്കര സ്റ്റേഷൻ കടവ് ഷട്ടർ നിർമ്മാണം	

പുത്തൻവേലിക്കര ഗ്രാമപഞ്ചായത്തിന്റെ കൃഷി ആവശ്യത്തിന് ശുദ്ധജലം ലഭിക്കാൻ ബുദ്ധിമുട്ടാണ്. പൂഴകളിൽ അതിർത്തി പങ്കിടുന്ന ഈ പ്രദേശത്ത് വേനൽക്കാലത്ത് ഉപ്പിന്റെ അംശമുള്ള വെള്ളം കയറും. അതിനാൽ ഉപ്പിന്റെ അംശമുള്ള ഓരോ വെള്ളം കയറുന്നത് ഷട്ടർ ഉപയോഗിച്ച് തടയാനാണ് പുത്തൻവേലിക്കര സ്റ്റേഷൻ കടവ് ഷട്ടർ നിർമ്മാണം എന്ന പ്രോജക്ട് എടുത്തിരിക്കുന്നത്. ഇതിന് ഇറിഗേഷൻ ഡിവിഷൻ എക്സിക്യൂട്ടീവ് എഞ്ചിനീയർ 26.25 ലക്ഷം രൂപയുടെ എസ്റ്റിമേറ്റ് തയ്യാറാക്കിയിട്ടുണ്ട്. ഈ തുക ഇറിഗേഷൻ മെക്കാനിക്കൽ ഡിവിഷൻ മുഖേന ഡെപ്പോസിറ്റ് പ്രവൃത്തിയായി നടപ്പാക്കുന്നതിനും തുക ഇറിഗേഷൻ വകുപ്പിന് ഡെപ്പോസിറ്റ് ചെയ്യാനും അനുമതി ആവശ്യപ്പെട്ടിരിക്കുന്നു.

35

4. 34 തില്ലങ്കരി ഗ്രാമപഞ്ചായത്ത്

കണ്ണൂർ ജില്ലാ പ്ലാനിംഗ് ഓഫീസറുടെ 02.05.2025-ലെ കത്തും MGNREGS മിഷൻ ഡയറക്ടറുടെ 28.10.2025-ലെ NREGA/695/2025-D1 നമ്പർ കത്തും (SRG/367/25 - CC/128/25)

വിഷയം:- MGNREGS പദ്ധതിയിൽ നടപ്പാക്കിയ സ്കൂൾ ചുറ്റുമതിലിന്റെ വാല്യവേഷൻ എടുക്കുന്നത് സംബന്ധിച്ച്

തില്ലങ്കരി ഗ്രാമപഞ്ചായത്ത് ദേശീയ തൊഴിലുറപ്പ് പദ്ധതിയിൽ ഉൾപ്പെടുത്തി 2023-24 ൽ തില്ലങ്കരി ഗവ.യു.പി സ്കൂൾ ചുറ്റുമതിലിന്റെ നിർമ്മാണം എടുത്തിരുന്നു. അടങ്കൽ തുക 11,67,623 രൂപ. ഈ പ്രവൃത്തിക്ക് മെറ്റീരിയൽ സപ്ലൈ ചെയ്യുന്നതിന് ടെണ്ടറിലൂടെ ശ്രീ. രൂപേഷ്. സി. എന്ന വെണ്ടറെ ചുമതലപ്പെടുത്തി ഈ പ്രവൃത്തി പൂർത്തിയാക്കി. ഇതിന്റെ അടങ്കൽ 5.00 ലക്ഷം രൂപയിൽ അധികമായതിനാൽ ചെക്ക് മെഷർ ചെയ്യേണ്ടത് ഇരിട്ടി ബ്ലോക്ക് അസിസ്റ്റന്റ് എക്സിക്യൂട്ടീവ് എഞ്ചിനീയറാണ്. എന്നാൽ MGNREGS അക്രഡിറ്റഡ് എഞ്ചിനീയർ ഓരോ ഘട്ടത്തിലും ചെക്ക് മെഷർമെന്റ് സമർപ്പിച്ചിരുന്നില്ല. അതിനാൽ വിദഗ്ദ്ധ തൊഴിലാളികൾക്കുള്ള തുകയും മെറ്റീരിയലിന്റെ തുകയും നൽകിയിട്ടില്ല. ഈ സാഹചര്യത്തിൽ ബ്ലോക്ക് അസിസ്റ്റന്റ് എക്സിക്യൂട്ടീവ് എഞ്ചിനീയർക്ക് ചെക്ക് മെഷർ ചെയ്യാൻ അനുമതി നൽകണമെന്നാവശ്യപ്പെട്ടിരിക്കുന്നു.

ഇത് സംബന്ധിച്ച് എസ്.ആർ.ജി.യിൽ നിന്ന് MGNREGS ഡയറക്ടറുടെ അഭിപ്രായം തേടിയ പ്രകാരം മിഷൻ ഡയറക്ടറുടെ റിപ്പോർട്ടിന്റെ സംക്ഷിപ്ത രൂപം താഴെപ്പറയും പ്രകാരമാണ്.

ചുറ്റുമതിൽ നിർമ്മാണം മികച്ച രീതിയിൽ പൂർത്തിയാക്കിയിട്ടുണ്ട്. നാലു മസ്റ്റർ റോളുകളിലായി 173 തൊഴിൽ ദിനങ്ങൾ അനുവദിക്കുകയും 59,858 രൂപ അവിദഗ്ദ്ധ വേതനമായി അനുവദിക്കുകയും ചെയ്തിട്ടുണ്ട്. നിർമ്മാണത്തിന്റെ ഓരോ ഘട്ടത്തിലും ചെക്ക് മെഷർമെന്റ് നടത്തിയതായി രേഖകളില്ല. പ്രവൃത്തി സമയത്ത് അക്രഡിറ്റഡ് എഞ്ചിനീയർ

രാജി വച്ചതിനാൽ വിവരങ്ങൾ ശേഖരിക്കാൻ കഴിഞ്ഞില്ല. നിർമ്മാണ ഘട്ടത്തിൽ അസിസ്റ്റന്റ് എക്സിക്യൂട്ടീവ് എഞ്ചിനീയറെ അറിയിച്ചിട്ടില്ലെങ്കിലും പ്രവൃത്തി തൃപ്തികരമായി പൂർത്തീകരിച്ചിട്ടുണ്ട്. ബന്ധപ്പെട്ട AS, TS സ്ലിപ്പുകൾ, എസ്റ്റിമേറ്റ്, ബില്ലുകൾ, മസ്റ്റർ റോളുകൾ എന്നിവ ഫയലിൽ സൂക്ഷിച്ചിട്ടുണ്ട്. വിദഗ്ദ്ധ-അർദ്ധ വിദഗ്ദ്ധ വേതനവും മെറ്റീരിയൽ തുകയും നൽകുന്നതിന് മൂല്യനിർണ്ണയം നടത്തണം. അതിനാൽ ചെക്ക് മെഷർമെന്റ് ചെയ്യുന്നതിന് ഇപ്പോഴത്തെ ബ്ലോക്ക് അസിസ്റ്റന്റ് എക്സിക്യൂട്ടീവ് എഞ്ചിനീയർക്ക് പ്രത്യേക അനുമതി നൽകാവുന്നതാണെന്ന് റിപ്പോർട്ട് ചെയ്തിട്ടുണ്ട്.

36

4.35 പുഴയ്ക്കൽ ബ്ലോക്ക് പഞ്ചായത്ത്

തൃശൂർ ജില്ലാ പ്ലാനിംഗ് ഓഫീസറുടെ 20.08.2025-ലെ കത്ത് (SRG/800/2025 - CC/444/25)
 വിഷയം:- തോളൂർ സാമൂഹികാരോഗ്യ കേന്ദ്രത്തിലേയ്ക്ക് വാഹനം വാങ്ങുന്നത് സംബന്ധിച്ച്

പ്രോ.നം.137/26	അടങ്കൽ	18,50,000 രൂപ (തനത് ഫണ്ട് - 50,000 രൂപ ജില്ലാ പഞ്ചായത്ത് വിഹിതം - 18,00,000 രൂപ)
പേര്	പുഴയ്ക്കൽ ബ്ലോക്ക് പഞ്ചായത്ത് - തോളൂർ സാമൂഹികാരോഗ്യ കേന്ദ്രത്തിലേയ്ക്ക് വാഹനം വാങ്ങൽ - സംയുക്ത പദ്ധതി	

പുഴയ്ക്കൽ ബ്ലോക്ക് പഞ്ചായത്തിന് കീഴിലുള്ള തോളൂർ സാമൂഹികാരോഗ്യകേന്ദ്രത്തിൽ ഉപയോഗിച്ചുകൊണ്ടിരിക്കുന്ന ആരോഗ്യവകുപ്പിന്റെ വാഹനം (ഐഷർ) 15 വർഷത്തിലധികം പഴക്കമുള്ളതാണ്. ഫീൽഡ് തല പരിശോധനയ്ക്കും ക്യാമ്പിനും മറ്റും വാഹനം അത്യാവശ്യമാണ്. അതിനാൽ ഇപ്പോൾ അടിയന്തിര സാഹചര്യങ്ങളിൽ വാഹനം വാടകയെടുക്കുകയാണ്. 12 സീറ്റുള്ള ഫോഴ്സ് വാഹനം വാങ്ങാനുള്ള പ്രോജക്ട് തയ്യാറാക്കിയിട്ടുണ്ട്. ഇതിന് വെറ്റിംഗ് ഓഫീസർ അനുമതി നൽകിയിട്ടില്ല. പ്രത്യേകാനുമതി ആവശ്യപ്പെട്ടിരിക്കുന്നു.

37

4.36 തിരുവനന്തപുരം കോർപ്പറേഷൻ - ശ്രീമതി. ജയലക്ഷ്മിജെ.ആർ. നായർ

ശ്രീമതി. ജയലക്ഷ്മി ജെ.ആർ നായർ, (TC 50/236, വൃന്ദാവനം വ്യാസ സ്കൂളിനു സമീപം J.P ലൈൻ)ന്റെ കത്ത് ലഭിച്ചത് 27.09.2025 (SRG/948/25)

വിഷയം :- ലൈഫ് ഭവന പദ്ധതിയിൽ വീട് അനുവദിക്കണമെന്നതു സംബന്ധിച്ച്

ശ്രീമതി. ജയലക്ഷ്മി ജെ.ആർ നായർ, (TC 50/236, വൃന്ദാവനം വ്യാസ സ്കൂളിനു സമീപം J.P ലൈൻ) ഇപ്പോൾ വാടക വീട്ടിലാണ് താമസിക്കുന്നത്. സ്വന്തമായി ഭൂമിയോ വീടോ ഇല്ല. വിവാഹ മോചിതയായ ഈ വ്യക്തിക്ക് +2 വിന പഠിക്കുന്ന ഒരു മകളാണ് ഉള്ളത്. SLE രോഗത്തിന് ചികിത്സയിലുള്ള ഈ വിദ്യാർത്ഥിയുടെ പിത്താശയം നീക്കം ചെയ്തിട്ടുണ്ടെന്ന് അറിയിച്ചിരിക്കുന്നു. പല പ്രാവശ്യം ലൈഫ് ഭവന പദ്ധതിക്കായി അപേക്ഷ നൽകിയിട്ടും ഇതുവരെ സ്ഥലവും വീടും അനുവദിച്ചിട്ടില്ല. ഇതു സംബന്ധിച്ച് ജില്ലാ കളക്ടർക്കും അപേക്ഷ നൽകിയിട്ടുണ്ട്. സ്ഥലവും വീടും അനുവദിച്ച് നൽകണമെന്നാവശ്യപ്പെട്ടിരിക്കുന്നു.

38

4.37 പനയം ഗ്രാമപഞ്ചായത്ത്

കൊല്ലം ജില്ലാ പ്ലാനിംഗ് ഓഫീസറുടെ 06.09.2025-ലെ കത്തും പനയം ഗ്രാമപഞ്ചായത്ത് ഭരണസമിതിയുടെ 27.08.2025-ലെ 4(1)-ാം നമ്പർ തീരുമാനവും (SRG/918/25-CC/477/25)

വിഷയം:- അതിദരിദ്ര കുടുംബത്തിന് ഭവന നിർമ്മാണത്തിന് അധിക തുക നൽകുന്നത് സംബന്ധിച്ച്.

അതിദരിദ്ര കുടുംബത്തിലെ 8 ഗുണഭോക്താക്കൾക്ക് ഗ്രാമപഞ്ചായത്ത് നേരിട്ട് വീട് നിർമ്മിച്ചു നൽകുന്നതിന് ഉദ്ദേശിക്കുന്നു. മാനദണ്ഡ പ്രകാരമുള്ള 4.00 ലക്ഷം രൂപയോടൊപ്പം ഓരോ വീടിനും അധികമായി 2.50 ലക്ഷം രൂപ കൂടി സംഭാവനയിലൂടെയും മറ്റും കണ്ടെത്തി ചെലവഴിക്കാൻ ഉദ്ദേശിച്ചിരുന്നു. എന്നാൽ ഇപ്രകാരം അധിക തുക സമാഹരിക്കാൻ

കഴിഞ്ഞില്ല. അതിനാൽ വികസന ഫണ്ടിൽ നിന്ന് ഓരോ വീടിനും അധികമായി 2.00 ലക്ഷം രൂപ കൂടി ചെലവഴിക്കാൻ അനുമതി ആവശ്യപ്പെട്ടിരിക്കുന്നു.

39

4.38 തൃക്കരിപ്പൂർ ഗ്രാമപഞ്ചായത്ത്

കാസർഗോഡ് ജില്ലാ പ്ലാനിംഗ് ഓഫീസറുടെ 13.08.2025-ലെ കത്തും തൃക്കരിപ്പൂർ ഗ്രാമപഞ്ചായത്ത് ഭരണസമിതിയുടെ 12.08.2025-ലെ 1/1/2025 നമ്പർ തീരുമാനവും. (SRG/796/25 - CC/431/25).

വിഷയം:- അതിദരിദ്ര കുടുംബത്തിലെ ഗുണഭോക്താവിന് ഭവന പുനരുദ്ധാരണത്തിന് ധനസഹായം നൽകാൻ അനുമതി സംബന്ധിച്ച്.

പ്രോ.നം. 330/25	അടങ്കൽ	2,00,000 രൂപ (SCP)
പേര്	അതിദരിദ്ര ഗുണഭോക്താവ് മല്ലിക-ഭവന പുനരുദ്ധാരണം	

തൃക്കരിപ്പൂർ ഗ്രാമപഞ്ചായത്തിലെ II-ാം വാർഡിൽ താമസിക്കുന്ന ശ്രീമതി. മല്ലിക.പി അതിദരിദ്ര കുടുംബത്തിൽപ്പെട്ടതാണ്. (EPID 20066) ഈ കുടുംബത്തിന് വീട് അറ്റകുറ്റപ്പണിക്ക് 2.00 ലക്ഷം രൂപ ഗ്രാമപഞ്ചായത്ത് വകയിരുത്തിയിട്ടുണ്ട്. നീലേശ്വരം ബ്ലോക്ക് പഞ്ചായത്തും ഈ കുടുംബത്തിന്റെ ഭവന പുനരുദ്ധാരണത്തിനായി 2.00 ലക്ഷം രൂപ വകയിരുത്തിയിട്ടുണ്ട്. ഈ കുടുംബത്തിന്റെ വീടിന്റെ പൂർത്തീകരണത്തിന് ഗ്രാമപഞ്ചായത്ത് അസിസ്റ്റന്റ് എഞ്ചിനീയറുടെ എസ്റ്റിമേറ്റ് പ്രകാരം 4.60 ലക്ഷം രൂപ ആവശ്യമുണ്ട്. എസ്റ്റിമേറ്റ് പ്രകാരമുള്ള തുക ഈ ഗുണഭോക്താവിന് നൽകാൻ അനുമതി ആവശ്യപ്പെട്ടിരിക്കുന്നു.

40

4. 39 നടുവണ്ണൂർ ഗ്രാമപഞ്ചായത്ത്

കോഴിക്കോട് ജില്ലാ പ്ലാനിംഗ് ഓഫീസറുടെ 19.09.2025 -ലെ കത്തും നടുവണ്ണൂർ ഗ്രാമപഞ്ചായത്ത് ഭരണസമിതിയുടെ 21.06.2025-ലെ 2(1)-ാം നമ്പർ തീരുമാനവും നടുവണ്ണൂർ ഗ്രാമപഞ്ചായത്ത് സെക്രട്ടറിയുടെ 01.08.2025-ലെ A4-5647/24 -ാം നമ്പർ കത്തും (SRG/927/25 - CC/455/2025)

വിഷയം:- അതിദരിദ്ര ലിസ്റ്റിൽപ്പെട്ട കുടുംബത്തിന് വീട് അറ്റകുറ്റപ്പണിക്ക് ധനസഹായം നൽകുന്നതു സംബന്ധിച്ച്

നടുവണ്ണൂർ ഗ്രാമപഞ്ചായത്തിലെ ശ്രീമതി. പുഷ്പ താനിപ്പറ്റ എന്ന വ്യക്തി അതിദരിദ്ര കുടുംബത്തിന്റെ ലിസ്റ്റിൽപ്പെട്ടതാണ് (ID No.51670). ഐ.എ.വൈ. പദ്ധതിയിൽ ലഭിച്ച ഇവരുടെ വീടിന് റിപ്പയറിംഗ് ആവശ്യമുണ്ട്. വീടിന് 7 വർഷം മാത്രമാണ് പഴക്കമുള്ളത്. മാർഗ്ഗരേഖയനുസരിച്ച് 8 വർഷമെങ്കിലും പഴക്കമുണ്ടെങ്കിലാണ് വീട് അറ്റകുറ്റപ്പണിക്ക് ധനസഹായം നൽകാവുന്നത്. അസുഖ ബാധിതയായ ശ്രീമതി. പുഷ്പയും മാനസിക വെല്ലുവിളി നേരിടുന്ന മകനും ഉൾപ്പെട്ട കുടുംബമാണ് ഇവരുടേത്. വീടിന്റെ പഴക്കം 8 വർഷം വേണമെന്ന നിബന്ധനയിൽ ഇളവു നൽകി വീട് അറ്റകുറ്റപ്പണിക്ക് ധനസഹായം നൽകാൻ അനുമതി ആവശ്യപ്പെട്ടിരിക്കുന്നു.

41

4.40 വല്ലപ്പുഴ ഗ്രാമപഞ്ചായത്ത്

ലൈഫ് മിഷൻ ചീഫ് എക്സിക്യൂട്ടീവ് ഓഫീസറുടെ 22.12.2025-ലെ LM/77/2025/LM6 നമ്പർ കത്ത് (SRG/1/26)

വിഷയം:- ശ്രീ.കൃഷ്ണകുമാർ, ചുരക്കോട്-നെ ഭൂമിയുള്ള ഭവന രഹിതരുടെ ലൈഫ് ലിസ്റ്റിൽ ഉൾപ്പെടുത്തുന്നത് സംബന്ധിച്ച്

വല്ലപ്പുഴ ഗ്രാമപഞ്ചായത്തിലെ ചുരക്കോട് പഞ്ചാരത്തുപ്പടിയിൽ ശ്രീ.കൃഷ്ണകുമാറിനെ ഭരണിത ഭവന രഹിത ലൈഫ് ലിസ്റ്റിൽ ഉൾപ്പെടുത്താൻ 2020-ൽ അപേക്ഷിച്ചിരുന്നു. എന്നാൽ സ്വന്തമായി ഭൂമിയുണ്ട് എന്ന കാരണത്താൽ അപേക്ഷ നിരസിച്ചു. അപ്പീൽ നൽകിയെങ്കിലും അതും നിരസിച്ചു. എന്നാൽ ഈ കുടുംബത്തെ ഭൂമിയുള്ള ഭവന രഹിതരുടെ ലിസ്റ്റിൽ ഉൾപ്പെടുത്താൻ അർഹതയുണ്ടെന്ന് ലൈഫ് ചീഫ് എക്സിക്യൂട്ടീവ് ഓഫീസർ അറിയിച്ചിരിക്കുന്നു. പരിശോധനയിലെ പിഴവുമൂലമാണ് ഈ കുടുംബം ഒഴിവാക്കപ്പെട്ടതെന്നും അതിനാൽ ഭൂമിയുള്ള ഭവനരഹിത ലൈഫ് ലിസ്റ്റിൽ ഉൾപ്പെടുത്താവുന്നതാണെന്ന് ലൈഫ് ചീഫ് എക്സിക്യൂട്ടീവ് ഓഫീസർ റിപ്പോർട്ട് ചെയ്തിട്ടുണ്ട്. ഇതനുസരിച്ച് ഈ കുടുംബത്തെ ലൈഫ് ലിസ്റ്റിൽ ഉൾപ്പെടുത്തുന്നതിന് സംബന്ധിച്ചു.

42

4.41 ചെറുതാഴം ഗ്രാമപഞ്ചായത്ത്

കണ്ണൂർ ജില്ലാപ്ലാനിംഗ് ഓഫീസറുടെ 07.11.2025-ലെ കത്തും ചെറുതാഴം ഗ്രാമപഞ്ചായത്ത് ഭരണസമിതിയുടെ 23.09.2025-ലെ 20/2025-ാം നമ്പർ തീരുമാനവും (SRG/1066/25 - CC/515/25)

വിഷയം:- അഗതി രഹിത കേരളം പദ്ധതിയിലെ ആശ്രയ ഗുണഭോക്താക്കൾക്ക് വീട് അറ്റകുറ്റപ്പണിക്ക് ധനസഹായം നൽകുന്നതിന് സംബന്ധിച്ചു

പ്രോ.നം. 157/26	അടങ്കൽ	75,000 രൂപ (വികസനഫണ്ട് - ജനറൽ)
പേര്	അഗതി രഹിത കേരളം - വീട് പുനരുദ്ധാരണം	

അഗതി രഹിത കേരളം പദ്ധതിയുടെ മാർഗ്ഗരേഖ പ്രകാരം (12.12.2017 ലെ 252/2017/തസ്വഭവ നമ്പർ ഉത്തരവ് ഖണ്ഡിക 4.2.2) ആശ്രയ ഗുണഭോക്താക്കൾക്ക് വീട് നിർമ്മിക്കുന്നതിന് എല്ലാ വിഭാഗത്തിലുംപ്പെട്ട കുടുംബത്തിനും പട്ടികവർഗ്ഗ വിഭാഗത്തിനു നൽകുന്ന നിരക്കിൽ ധനസഹായം നൽകാം. ഈ ഉത്തരവിൽ ആശ്രയ ഗുണഭോക്താക്കൾക്ക് വീട് പുനരുദ്ധാരണത്തിനും ധനസഹായം നൽകാം എന്ന് പ്രതിപാദിച്ചിട്ടുണ്ട്. ഇപ്രകാരം ഭവന പുനരുദ്ധാരണത്തിന് ധനസഹായം നല്ലമ്പോൾ പട്ടികവർഗ്ഗ വിഭാഗത്തിനു നൽകുന്ന ഉയർന്ന നിരക്ക് ബാധകമാണോ എന്ന് സ്പഷ്ടീകരണം നൽകണമെന്നാവശ്യപ്പെട്ടിരിക്കുന്നു.

43

4.42 ദേലംപാടി ഗ്രാമപഞ്ചായത്ത്

കാസർഗോഡ് ജില്ലാപ്ലാനിംഗ് ഓഫീസറുടെ 07.10.2025-ലെ കത്തും ദേലംപാടി ഗ്രാമപഞ്ചായത്ത് ഭരണസമിതിയുടെ 06.08.2025-ലെ 18(1) -ാം നമ്പർ തീരുമാനവും (SRG/957/25 - CC/470/25)

വിഷയം:- ആശ്രയ പദ്ധതിയിൽ ചെലവാക്കപ്പെടാതെ CDS അക്കൗണ്ടിലുള്ള തുക ലൈഫ് ഭവന പദ്ധതിക്ക് ഉപയോഗിക്കാൻ അനുമതി സംബന്ധിച്ചു.

ദേലംപാടി ഗ്രാമപഞ്ചായത്തിലെ ആശ്രയ ഗുണഭോക്താക്കൾക്ക് സ്ഥലം വാങ്ങി വീടു നിർമ്മിച്ചു നൽകുന്നതിന് മുൻവർഷങ്ങളിൽ പ്രോജക്ട് എടുത്തിരുന്നു. ഈ തുക കുടുംബശ്രീ ആശ്രയ അക്കൗണ്ടിലാണ് നിക്ഷേപിച്ചിരുന്നത്. ഇതിൽ ചെലവഴിക്കപ്പെടാതെ 31,01,047 രൂപ ബാക്കിയുണ്ട്. പലിശയടക്കം ഇപ്പോൾ ആകെ 38,40,425 രൂപ അക്കൗണ്ടിൽ ഉണ്ട്. ഈ തുക ലൈഫ് ലിസ്റ്റിൽ ഉൾപ്പെട്ടിട്ടുള്ള ആശ്രയ കുടുംബത്തിനും പട്ടികവർഗ്ഗ കുടുംബത്തിനും ഭവനം നിർമ്മിക്കുന്നതിന് ഉപയോഗിക്കാൻ അനുമതി ആവശ്യപ്പെട്ടിരിക്കുന്നു.

44

4.43 നന്ദിയോട് ഗ്രാമപഞ്ചായത്ത്

തിരുവനന്തപുരം ജില്ലാ പ്ലാനിംഗ് ഓഫീസറുടെ 22.12.2025, 20.12.2025 എന്നീ തീയതികളിലെ കത്തും നന്ദിയോട് ഗ്രാമപഞ്ചായത്ത് ഭരണസമിതിയുടെ 17.10.2025 ലെ 12(2)-ാം നമ്പർ തീരുമാനവും (SRG/34/26-CC/539/26)

വിഷയം :- ലൈഫ് ഭവന പദ്ധതി പ്രകാരം രണ്ടാം ഗഡു അനുവദിക്കുന്നതു സംബന്ധിച്ച്.

നന്ദിയോട് ഗ്രാമപഞ്ചായത്തിലെ ശ്രീ.രാമചന്ദ്രൻ, ധന്യഭവൻ, ആലുംകുഴി എന്ന വ്യക്തി ലൈഫ് ഭവന പദ്ധതിയിൽ ക്രമനമ്പർ 49 ആയി ഉൾപ്പെട്ടിരുന്നു. 19.02.2024-ൽ കരാറിൽ ഏർപ്പെടുകയും ഒന്നാം ഗഡു അനുവദിക്കുകയും ചെയ്തു. എന്നാൽ അർഹത സംബന്ധിച്ച് പരാതി ലഭിച്ചതനുസരിച്ച് പരിശോധിച്ചു. ഈ വ്യക്തിയുടെ ഭാര്യയ്ക്ക് 16 വർഷം മുൻപ് ഭവനം ലഭിച്ചിട്ടുണ്ടെന്നും 6 വർഷം മുമ്പ് ഈ വ്യക്തിയുടെ വിവാഹം കഴിഞ്ഞ മക്കൾക്ക് ഭവനം കൈമാറിയിട്ടുണ്ടെന്നും അറിയിച്ചിരിക്കുന്നു. അർഹതാ പരിശോധനാ വേളയിൽ ശ്രീ. രാമചന്ദ്രനും ഭാര്യയും ഇളയ മകളും വാസയോഗ്യമല്ലാത്ത ഭവനത്തിലാണ് താമസിച്ചിരുന്നതെന്നും അതിനാലാണ് ഒന്നാം ഗഡു നൽകിയതെന്നും വില്ലേജ് എക്സൈൻഷൻ ഓഫീസർ അറിയിച്ചിട്ടുണ്ട്. ഇനിയുള്ള ഗഡുക്കൾ നൽകുന്നതിന് ലൈഫ് മിഷനിൽ നിന്നും സ്പഷ്ടീകരണം ആരാഞ്ഞെങ്കിലും കോഓർഡിനേഷൻ കമ്മിറ്റിയുടെ പരിഗണനയ്ക്ക് നൽകാൻ ലൈഫ് മിഷൻ നിർദ്ദേശിച്ചു എന്നറിയിച്ചിട്ടുണ്ട്. തുടർ ഗഡുക്കൾ നൽകാൻ കഴിയുമോ എന്നതിൽ സ്പഷ്ടീകരണം നൽകണമെന്നാവശ്യപ്പെട്ടിരിക്കുന്നു.

45

4. 44 പെരിനാട് ഗ്രാമ പഞ്ചായത്ത്

കൊല്ലം ജില്ലാ പ്ലാനിംഗ് ഓഫീസറുടെ 18.10.2025-ലെ കത്തും അനുബന്ധരേഖകളും (SRG/999/25 - CC/528/25)

വിഷയം:- ഗ്രാമപഞ്ചായത്തിന്റെ ധനസഹായത്തോടെ നിർമ്മിച്ച വീട് വിൽക്കാൻ അനുമതി സംബന്ധിച്ച്

പെരിനാട് ഗ്രാമപഞ്ചായത്തിലെ പട്ടികജാതി വിഭാഗത്തിൽപ്പെട്ട ശ്രീമതി.രമാവതി സുധിലാൽ എന്ന വ്യക്തിക്ക് 2015-16-ൽ ഗ്രാമപഞ്ചായത്തിൽ നിന്ന് വീട് നിർമ്മാണത്തിന് 2.00 ലക്ഷം രൂപ നൽകി. വീടു നിർമ്മാണം പൂർത്തിയാക്കി. ഈ ഗുണഭോക്താവ് ജില്ലാ സഹകരണ ബാങ്കിൽ നിന്ന് 3.25 ലക്ഷം രൂപ വായ്പയെടുത്തിരുന്നു. പലിശയടക്കം ഇപ്പോൾ 9.29 ലക്ഷം രൂപ ബാങ്കിലേയ്ക്ക് തിരികെ അടയ്ക്കണം. ഈ കുടുംബം ജപ്തി നടപടി നേരിടുകയാണ്. വീട് നിർമ്മാണത്തിന്റെ അവസാന ഗഡു കൈപ്പറ്റിയത് 29.08.2015-നാണ്. ബാങ്കിലെ കട ബാധ്യത വീട്ടാൻ ഇപ്പോഴത്തെ സ്ഥലവും വീടും വിൽക്കണം. അതിനാൽ ഗ്രാമപഞ്ചായത്തിൽ നിന്നും ലഭിച്ച 2.00 ലക്ഷം രൂപയും പലിശയും തിരികെ അടയ്ക്കണമെന്ന നിബന്ധനയിൽ നിന്നൊഴിവാക്കി വീട് വിൽക്കുന്നതിന് അനുമതി ആവശ്യപ്പെട്ടിരിക്കുന്നു. 65 വയസ്സുള്ള അപേക്ഷക തൊഴിൽ രഹിതയും ഭർത്താവ് തൊഴിലുറപ്പ് തൊഴിലാളിയുമാണ്. രണ്ട് മക്കളും അവിവാഹിതയും ഇതിൽ ഒരാൾ അപസ്മാര രോഗിയും ഒരാൾ കിഡ്നി രോഗിയുമാണെന്നും അറിയിച്ചിട്ടുണ്ട്. ഈ ആവശ്യം 24.09.2025-ന് ജില്ലാ കളക്ടറുടെ അഭ്യക്ഷതയിൽ നടന്ന ജില്ലാതല യോഗം പരിഗണിക്കുകയും ആവശ്യം കോഓർഡിനേഷൻ കമ്മിറ്റിയുടെ പരിഗണനയ്ക്ക് നൽകാൻ നിർദ്ദേശിക്കുകയും ചെയ്തിട്ടുണ്ട്.

46

4. 45 നെല്ലിയാമ്പതി ഗ്രാമപഞ്ചായത്ത്

പാലക്കാട് ജില്ലാ പ്ലാനിംഗ് ഓഫീസറുടെ 21.08.2025-ലെ കത്ത് (SRG/804/2025 - CC/430/25)

വിഷയം:- മുൻ വർഷത്തെ പ്രോജക്ട് ഈ വർഷം സ്പിൽഓവറായി ഉൾപ്പെടുത്തുന്നത് സംബന്ധിച്ച്

പ്രോ.നം. 140/24	അടങ്കൽ	3,00,000 രൂപ (CFC Tied Grant)
പേര്	കുറുപ്പാലം റൗണ്ട് പാടി ഡ്രെയിനേജ്	

നെല്ലിയാമ്പതി ഗ്രാമപഞ്ചായത്ത് 2022-23 വർഷം കുറുപ്പാലം റൗണ്ട് പാടി പ്രൈയിനേജ് പ്രവൃത്തിക്കായി പ്രോജക്ട് ഉൾപ്പെടുത്തിയിരുന്നു. ഇത് പൂർത്തിയാക്കാൻ കഴിയാത്തതിനാൽ 2023-24 വർഷം സ്പിൽ ഓവറായി ഉൾപ്പെടുത്തുകയും അതേവർഷം പൂർത്തീകരിക്കുകയും ചെയ്തു. ഇതിന്റെ ബിൽ തുക നൽകിയിരുന്നില്ല. എന്നാൽ ഇതിന് പൂർത്തീകരണ സാക്ഷ്യപത്രം നൽകി. അതിനാൽ ഈ പ്രോജക്ട് 2024-25 വർഷം സ്പിൽ ഓവറായി ഉൾപ്പെടുത്തി ബിൽ തുക നൽകാൻ കഴിഞ്ഞില്ല. ഈ പ്രോജക്ട് 2025-26 വർഷം സ്പിൽ ഓവറായി ഉൾപ്പെടുത്തി ഇതിന്റെ ബിൽ തുക നൽകാൻ സോഫ്റ്റ് വെയറിൽ ക്രമീകരണം ചെയ്യണമെന്നാവശ്യപ്പെട്ടിരിക്കുന്നു.

47

4.46 കൊടുവള്ളി ബ്ലോക്ക് പഞ്ചായത്ത്

ബഹു. തിരുവമ്പാടി MLA യുടെ 03.02.26 ലെ കത്തും കോഴിക്കോട് ജില്ലാ പ്ലാനിംഗ് ഓഫീസറുടെ 17.01.2026-ലെ കത്തും കൊടുവള്ളി ബ്ലോക്ക് പഞ്ചായത്ത് ഭരണസമിതിയുടെ 24.10.2025-ലെ 6(1)-ാം നമ്പർ തീരുമാനവും അനുബന്ധരേഖകളും (SRG/33/26 - CC/4/2026, SRG/66/26)

വിഷയം - കൊടുവള്ളി കമ്മ്യൂണിറ്റി ബേസ്ഡ് ഡിസെബിലിറ്റി മാനേജ്മെന്റ് സെന്റർ (CDMC) യൂണിറ്റിൽ നിയമിച്ചവർക്ക് ധനവകുപ്പിന്റെ പുതിയ ഉത്തരവ് പ്രകാരം വേതനം നൽകണമെന്നതു സംബന്ധിച്ച്

പ്രോ.നം. 71/26	അടങ്കൽ	10,20,100 രൂപ (വികസനഫണ്ട് - ജനറൽ - 100 രൂപ തനത് ഫണ്ട് - 4,50,000 രൂപ ഗ്രാമപഞ്ചായത്ത് വിഹിതം - 3,00,000 രൂപ ജില്ലാ പഞ്ചായത്ത് വിഹിതം - 2,70,000 രൂപ)
പേര്	CDMC ജീവനക്കാർക്കുള്ള വേതനം	

കൊടുവള്ളി ബ്ലോക്ക് പഞ്ചായത്തിന്റെ നിയന്ത്രണത്തിലുള്ള കോടഞ്ചേരി കുടുംബാരോഗ്യ കേന്ദ്രത്തിൽ പ്രവർത്തിക്കുന്ന കമ്മ്യൂണിറ്റി ബേസ്ഡ് ഡിസെബിലിറ്റി മാനേജ്മെന്റ് സെന്ററിൽ (CDMC) ഫിസിയോ തെറാപ്പിസ്റ്റ്, സ്പീച്ച് ലാംഗ്വേജ് തെറാപ്പിസ്റ്റ്, സ്പെഷ്യൽ എഡ്യൂക്കേറ്റർ എന്നിവരെ നിയമിച്ചിട്ടുണ്ട്. ജില്ലാ കളക്ടറുടെ 25.06.2021-ലെ 1/2021/DPC/DPO/KKD നമ്പർ ഉത്തരവ് പ്രകാരമാണ് കൊടുവള്ളി ബ്ലോക്ക് പഞ്ചായത്ത് ഈ പ്രോജക്ട് എടുത്തിരുന്നതത്. CDMC യിൽ രജിസ്റ്റർ ചെയ്തിട്ടുള്ള ശാരീരിക മാനസിക വൈകല്യമുള്ള കുട്ടികൾക്ക് (ഓട്ടിസം, സ്പെക്രം ഡിസോർഡർ, സെറിബ്രൽ പാൾസി, ഡൗൺ സിൻഡ്രോം, പഠന വൈകല്യം, സംസാര വൈകല്യം തുടങ്ങിയ വൈകല്യമുള്ളവർ) CDMC യിൽ നിന്ന് സേവനം നൽകുന്നുണ്ട്. ഇതിന്റെ ഭാഗമായി CDMC യിൽ കരാറടിസ്ഥാനത്തിൽ നിയമിച്ചിരിക്കുന്ന ജീവനക്കാർക്ക് ധനവകുപ്പിന്റെ 19.04.2025-ലെ 54/2025/ധന നമ്പർ ഉത്തരവ് പ്രകാരമുള്ള വേതനം നൽകാൻ അനുമതി ആവശ്യപ്പെട്ടിരിക്കുന്നു.

48

4.47 മൃഗസംരക്ഷണ വകുപ്പ്

മൃഗസംരക്ഷണ വകുപ്പ് ഡയറക്ടറുടെ 10.10.2025-ലെ AHD/2898/2025 - B5 നമ്പർ കത്തും അനുബന്ധമായി ചേർത്തിരിക്കുന്ന കുറിപ്പും (SRG/-1053/2025 - LSGD - DA1/389/2025 - LSGD)

വിഷയം :- പ്രത്യേക കന്നുകുട്ടി പരിപാലനത്തിനുള്ള യൂണിറ്റ് കോസ്റ്റ് വർദ്ധിപ്പിക്കണമെന്നതു സംബന്ധിച്ച് .
പതിനാലാം പഞ്ചവത്സര പദ്ധതി സബ്സിഡി ധനസഹായ മാർഗ്ഗരേഖ പ്രകാരം പ്രത്യേക കന്നുകുട്ടി പരിപാലനത്തിന്റെ ഭാഗമായ Calf Adaption Programme (CAP) ന്റെ യൂണിറ്റ് ചെലവ് 25,000 രൂപയാണ്. ഇതിൽ സംസ്ഥാന വിഹിതം (മൃഗസംരക്ഷണ വകുപ്പ്) 6,250 രൂപയും തദ്ദേശസ്വയംഭരണ സ്ഥാപന വിഹിതം 6,250 രൂപയും ഗുണഭോക്തൃ വിഹിതം 12,500

രൂപയുമാണ്. എന്നാൽ തീറ്റയുടെ ചെലവ്, കർഷകർക്കുള്ള പരിശീലന അലവൻസ്, Mineral Mixture, ഇൻഷുറൻസ്, Managerial, Subsidy, Fodder Slips എന്നിവ ഉൾപ്പെടെ ചെലവുകൾക്കായി യൂണിറ്റ് കോസ്റ്റ് 56,000 രൂപയാകും. ഇതിൽ 14,000 രൂപ മൃഗസംരക്ഷണ വകുപ്പും, തദ്ദേശ ഭരണസ്ഥാപന വിഹിതമായി 14,000 രൂപയും 28,000 രൂപ ഗുണഭോക്തൃവിഹിതവുമായി കണ്ടെത്തണമെന്നാണ് മൃഗസംരക്ഷണ വകുപ്പിന്റെ പ്രൊപ്പോസൽ. നിലവിലെ നിരക്ക് 2012-ൽ നിശ്ചയിച്ചതാണെന്നും കന്നുകുട്ടി പരിപാലന പരിപാടി ശാസ്ത്രീയമായി പരിഷ്കരിച്ചിട്ടുണ്ടെന്നും അറിയിച്ചിരിക്കുന്നു. നിലവിലെ യൂണിറ്റ് നിരക്കിനു പകരമായി മൃഗസംരക്ഷണ വകുപ്പു നൽകിയിരിക്കുന്ന പുതിയ യൂണിറ്റ് നിരക്കിന് അനുമതി ആവശ്യപ്പെട്ടിരിക്കുന്നു.

49

4.48 കേരള അഗ്രോ ഇൻഡസ്ട്രീസ് കോർപ്പറേഷൻ

കേരള അഗ്രോ ഇൻഡസ്ട്രീസ് കോർപ്പറേഷന്റെ (KAICO) മാനേജിംഗ് ഡയറക്ടറുടെ കത്തും (ലഭിച്ചത് 29.01.2026) Central Institute of Petrochemical Engineering & Technology (CIPET) ക്വാളിറ്റി മാനേജ്മെന്റിന്റെ 17.02.2026-ലെ ടെസ്റ്റ് റിപ്പോർട്ടും (SRG/-88/2026, SRG/99/2026)

വിഷയം :- കെയോ ഉല്പാദിപ്പിക്കുന്ന HDPE ചട്ടികൾ ടെണ്ടർ കൂടാതെ വാങ്ങാൻ തദ്ദേശഭരണ സ്ഥാപനങ്ങൾക്ക് അനുമതി നൽകണമെന്നതു സംബന്ധിച്ച്

കേരള അഗ്രോ ഇൻഡസ്ട്രീസ് കോർപ്പറേഷൻ (KAICO) കൃഷിക്കാവശ്യമായ HDPE ചെടിചട്ടികളുടെ ഉല്പാദനം ആരംഭിച്ചിട്ടുണ്ട്. നിലവിൽ ഉല്പാദനം പ്രാരംഭഘട്ടത്തിലാണ്. സർക്കാരിന്റെ 18.12.2019-ലെ 2881/2019/തസ്വഭവ നമ്പർ ഉത്തരവ് പ്രകാരം KAICO സ്വന്തമായി ഉല്പാദിപ്പിക്കുന്ന കാർഷിക ഉപകരണങ്ങളും സാധന സാമഗ്രികളും ടെണ്ടർ കൂടാതെ വാങ്ങാൻ തദ്ദേശഭരണ സ്ഥാപനങ്ങൾക്ക് അനുമതി നൽകിയിട്ടുണ്ട്. ഇതിന്റെ അടിസ്ഥാനത്തിൽ കേരള അഗ്രോ ഇൻഡസ്ട്രീസ് കോർപ്പറേഷൻ ഉല്പാദിപ്പിക്കുന്ന HDPE ചെടിചട്ടികൾ ടെണ്ടർ കൂടാതെ വാങ്ങാൻ തദ്ദേശഭരണ സ്ഥാപനങ്ങൾക്ക് അനുമതി ആവശ്യപ്പെട്ടിരിക്കുന്നു. KAICO ഉല്പാദിപ്പിക്കുന്ന HDPE ചെടിചട്ടികളുടെ ഗുണനിലവാരം പരിശോധിച്ച് 'നല്ലത്' എന്ന് Central Institute of Petrochemical Engineering & Technology (CIPET) റിപ്പോർട്ട് നൽകിയിട്ടുണ്ട്.